

# જ્યુઝ આર્ફ ગાંધીનગર

## NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેલ લિપર નું અગ્રીમ દૈનિક અખબાર"

www.janfariyadnews.com

\*Editor : Pradip A. Raval (Mo) 98246 53073 \* Block No.677/2, Gh Type, Sector - 8, Gandhinagar (Gujarat)

\* Volume : 12 \* Issue No. 151 \* Date: 25.3.2026, Wednesday \* Page :04 \* Rs. 1.00/- \* Annual Rs. 351/-

### હિન્દુ, શીખ કે બૌદ્ધ સિવાયના ધર્મ અપનાવનારાને SC-ST એક્ટનો લાભ ન મળી શકે: સુપ્રીમ



સુપ્રીમ કોર્ટે ધર્મ પરિવર્તનના મામલે એક ઐતિહાસિક અને મહત્વનો ચુકાદો આપતા સ્પષ્ટ કર્યું છે કે, ધર્મ પરિવર્તન કર્યા બાદ વ્યક્તિને અનુસૂચિત જાતિ (જાઝ)નો દરજ્જો મળી શકશે નહીં. કોર્ટે પોતાના નિર્ણયમાં જણાવ્યું છે કે, જે વ્યક્તિ હિન્દુ, શીખ અથવા બૌદ્ધ ધર્મ સિવાય અન્ય કોઈ પણ ધર્મ સ્વીકારે છે, તેને અનુસૂચિત જાતિના સભ્ય ગણી શકાય નહીં. અદાલતે ખાસ સ્પષ્ટતા કરી છે કે જો કોઈ વ્યક્તિ ખ્રિસ્તી ધર્મ અપનાવે છે, તો તેને જાઝ/જી એક્ટ હેઠળ મળતા રક્ષણ કે લાભનો અધિકાર રહેશે નહીં. સુપ્રીમ કોર્ટે એક અત્યંત મહત્વનો ચુકાદો આપતા સ્પષ્ટ કર્યું છે કે, જો કોઈ વ્યક્તિ પોતાનો મૂળ ધર્મ છોડીને ખ્રિસ્તી ધર્મ અપનાવે છે, તો તે અનુસૂચિત જાતિ (જાઝ)ના સભ્ય તરીકેનો પોતાનો દરજ્જો ગુમાવે છે. જસ્ટિસ પીકે મિશ્રા અને જસ્ટિસ એ વી અંજારિયાની બેન્ચે આંધ્રપ્રદેશ હાઈકોર્ટના નિર્ણયને યથાવત રાખતા જણાવ્યું હતું કે, જે વ્યક્તિ સક્રિયપણે ખ્રિસ્તી ધર્મ અપનાવે છે, તેને જાઝ/જી એક્ટ અત્યાચાર નિવારણ અધિનિયમ, ૧૯૮૮ હેઠળ રક્ષણ કે અન્ય કોઈ બંધારણીય લાભોનો દાવો કરી શકે નહીં. અદાલતે ભારપૂર્વક નોંધ્યું હતું કે હિન્દુ, શીખ અથવા બૌદ્ધ ધર્મ સિવાયના અન્ય કોઈ પણ ધર્મમાં પરિવર્તન કરવાથી અનુસૂચિત જાતિનો દરજ્જો આપોઆપ સમાપ્ત થઈ જાય છે. આ નિર્ણય મુજબ, ધર્મ પરિવર્તન કરનાર વ્યક્તિ પોતાની જૂની જ્ઞાતિના આધારે અનામત કે કાયદાકીય સુરક્ષા મેળવવા માટે હકદાર રહેતી પાલન કરે છે, તે જાઝ/જી અત્યાચાર નિવારણ અધિનિયમ, ૧૯૮૮ હેઠળ રક્ષણ કે અન્ય કોઈ બંધારણીય લાભોનો દાવો કરી શકે નહીં. અદાલતે ભારપૂર્વક નોંધ્યું હતું કે હિન્દુ, શીખ અથવા બૌદ્ધ ધર્મ સિવાયના અન્ય કોઈ પણ ધર્મમાં પરિવર્તન કરવાથી અનુસૂચિત જાતિનો દરજ્જો આપોઆપ સમાપ્ત થઈ જાય છે. આ નિર્ણય મુજબ, ધર્મ પરિવર્તન કરનાર વ્યક્તિ પોતાની જૂની જ્ઞાતિના આધારે અનામત કે કાયદાકીય સુરક્ષા મેળવવા માટે હકદાર રહેતી નથી. આ ચુકાદો ધર્મ પરિવર્તન અને જ્ઞાતિ આધારિત અધિકારો વચ્ચેની કાયદાકીય સ્થિતિને વધુ સ્પષ્ટ કરે છે.

સુપ્રીમ કોર્ટના આ ઐતિહાસિક ચુકાદાની વિગતો મુજબ, કેસનો મુખ્ય પક્ષકાર છેલ્લા ૧૦ વર્ષથી ખ્રિસ્તી ધર્મનું પાલન કરતો હતો અને પાદરી તરીકે રવિવારની પ્રાર્થનાઓ પણ કરાવતો હતો, જે બાબત કોર્ટના રેકૉર્ડ પર સાબિત થઈ હતી. આ તથ્યોને આધારે સર્વોચ્ચ અદાલતે સ્પષ્ટ ઠેરવ્યું કે, જે વ્યક્તિ ધર્મ પરિવર્તન કરતો હોય, તેને અનુસૂચિત જાતિ (જાઝ)ના સભ્ય માની શકાય નહીં. આથી, આવી વ્યક્તિને જાઝ/જી એક્ટ હેઠળ મળતું કાયદાકીય રક્ષણ આપવું ઉચિત નથી. આ ચુકાદાથી હવે કાયદાકીય સ્થિતિ એકદમ સ્પષ્ટ થઈ ગઈ છે કે, જો કોઈ વ્યક્તિ હિન્દુ, શીખ કે બૌદ્ધ ધર્મ સિવાયના અન્ય કોઈ ધર્મ અપનાવે છે, તો તે પોતાની મૂળ જ્ઞાતિના આધારે મળતા અનામત કે અન્ય બંધારણીય લાભો મેળવવા માટે હકદાર રહેશે નહીં.

### ઓઈલ-ગેસ સંકટ વચ્ચે CM અને ડેપ્યુટી CMના કાફલા- ગાંધીનગરમાં ગ-૨ સર્કલ પાસે ૨૦ લાખ ડેલિકોપ્ટરના ખર્ચ સામે ઉઠ્યા સવાલો, મંત્રીઓના ઘરે ડિનર પાર્ટી! રૂપિયાની ઉધરાણીમાં જાહેરમાં ફાયરિંગ



ખાડી દેશોમાં યુદ્ધની સ્થિતિ વધુ વણસી છે, ત્યારે ગુજરાતમાં પણ રાંધણગેસ પછી હવે પેટ્રોલ-ડીઝલની અછત થશે તેવી ચિંતાને પગલે લોકો પેટ્રોલપંપો ઠોડ્યાં છે. ઈંધણ વિના વાહન વ્યવહારમાં અવરોધ ઊભો થશે તેવા ભયથી લોકોનો જીવ ઉચાટમાં છે ત્યારે મુખ્યમંત્રી ભૂપેન્દ્ર પટેલ, નાયબ મુખ્યમંત્રી હર્ષ સંઘવીનો રાજવી ઠાઠ જ ઓછો થતો નથી. લોકોમાં એવો સુર ઉઠ્યો કે, હેલિકોપ્ટર જ નહીં, દસ-પંદર ગાડીઓના કાફલા સાથે પ્રજાના પૈસે સુખ-સાહબી માણતાં મુખ્યમંત્રી, નાયબ મુખ્યમંત્રીએ પેટ્રોલ બચાવો ઝુંબેશ શરૂ કરી કારનો ઉપયોગ ટાળવો જોઈએ જેથી પ્રજામાં દાખલો બેસે. કરકસરની શરૂઆત ગાંધીનગર સીએમ હાઉસથી જ થવી જોઈએ. મીડિલ ઈસ્ટમાં વચ્ચે યુદ્ધ વધુ ભયાવહ બન્યું છે જેના લીધે ઉદ્યોગો પર વિપરીત અસર થઈ છે. નાના ઉદ્યોગો-કારખાનાને તાળાં વાગ્યાં છે. હજારો કામદારો બેરોજગાર બન્યાં છે, જેમના માટે પરિવારનું જીવનનિર્વાહ કરવું મુશ્કેલ બન્યું છે. પરપ્રાંતિય હજારો મજૂરોએ વતન વાટ પકડી

છે. આ તરફ, રાંધણગેસની અછતને પગલે હોટલ-રેસ્ટોરન્ટ ઉદ્યોગના પાટિયા પડ્યાં છે. હાઈવે પરની હોટલો લગભગ બંધ જેવી અવસ્થામાં છે. હજુ પરિસ્થિતિ વિકટ બને તેમ છે. બીજી તરફ રાંધણગેસની ગેસની અછત નથી. કોઈ ગભરાવાની જરૂર નથી તેવી ગાંધીનગરથી ડીગો હાંકવામાં આવી રહી છે ત્યારે વાસ્તવિકતા માટે લોકો રાજીપાટ કરી રહ્યાં છે. તકનો લાભ લેવા કાળાબજારિયા સક્રિય થયાં છે. રાંધણગેસની સમસ્યા હજુ ફેણ માંડી રહી છે ત્યારે પેટ્રોલ-ડીઝલની અછત થશે તેવો લોકોમાં ડર ઊભો થયો છે. પ્રજાની સમસ્યા જેમ જેમ વકરી રહી છે જેનો વિકૃત આનંદ-મનોરંજન માણવામાં આવી રહ્યું છે. મસમોટા હમ્પાને લીધે કાળાબજારિયાઓને સરકારનો ડર રહ્યો નથી. સરકારે જ જાણે પીળો પરવાનો આપ્યો છે કે, રાંધણગેસ હોય કે, પેટ્રોલ-ડીઝલ, પ્રજાને લુંટવી હોય એટલી લુંટો. કોરોના પાર્ટ-૨ જેવી પરિસ્થિતિ માટે સર્જાય તેવા ઓંધાણ છે તેમ છતાં મુખ્યમંત્રી અને નાયબ મુખ્યમંત્રી કરકસરને બદલે રાજકીય વેભવ ભોગવી રહ્યાં છે. ભૂપેન્દ્ર પટેલ-હર્ષ સંઘવી તો સચિવાલયના પ્રાંગણમાં જ હેલિકોપ્ટર ઊભુ જ હોય છે. બજેટ સત્ર વખતે પણ બંને નેતાઓ પ્રજાના ટેક્સના પૈસા ઉઠાડી કરી રહ્યાં છે. એક સમયે ધારાસભ્યો પણ એસટી બસમાં બેસીને વિધાનસભામાં આવતાં હતાં. આજે મોથી કારમાં આવે છે. હવે તો ધારાસભ્યો એસટીમાં બેસતાં ય શરમ અનુભવે છે. આવી રહ્યાં આમજનતા રાંધણગેસ-પેટ્રોલ માટે હેરાન છે ત્યારે હાલ વિધાનસભાનું બજેટ સત્ર ચાલી રહ્યું છે ત્યારે મંત્રી નિવાસસ્થાને રોજ રાત્રે ડિનરપાર્ટી યોજાઈ રહી છે. અવનવ સ્વાદિષ્ટ વ્યંજનોનો સ્વાદ માણવામાં છે. મંત્રી, ધારાસભ્યોના ઠાઠ-સુવિધામાં જરાય કમી નથી. પ્રજાના પ્રતિનિધીઓ માટે રાંધણગેસના સિલિન્ડર જોઈએ તેટલાં હાજર છે.



ગાંધીનગરમાં ગ-૨ સર્કલ નજીક નાણાકીય લેતીદેતીના વિવાદમાં જાહેરમાં બે રાઉન્ડ ફાયરિંગ થતા સમગ્ર વિસ્તારમાં ફફડાટ વ્યાપી ગયો છે. પ્લોટના સોદાના બાકી નીકળતા ૨૦ લાખ રૂપિયાની ઉધરાણી કરવા ગયેલા શખસે ઉશ્કેરાટમાં આવી ગોળીબાર કર્યો હોવાનું પ્રાથમિક તપાસમાં બહાર આવ્યું છે. સુત્રોના જણાવ્યાનુસાર, ઉનાવા ગામના પત્રકાર જીતુ રાઠોડ અને તેમના સાથી હિતેશ રબારી પ્લોટના સોદા પેટે બાકી નીકળતા ૨૦ લાખ રૂપિયાની વસૂલાત માટે પ્રદીપ જાડેજા પાસે આવ્યા હતા. ગાંધીનગરના ગ-૨ સર્કલ પાસે આ નાણાકીય વ્યવહાર અંગે ચર્ચા ચાલી રહી હતી ત્યારે બંને પક્ષો વચ્ચે ઉગ્ર બોલાચાલી થઈ હતી. ચર્ચા દરમિયાન મામલો એટલો હદ સુધી બિચક્યો હતો કે હિતેશ રબારીએ પોતાની પાસે રહેલી રિવોલ્વર કાઢી જાહેરમાં બે રાઉન્ડ ફાયરિંગ કર્યું હતું. આ હુમલામાં પ્રદીપ જાડેજાને પેટના ભાગે ગોળી વાગતા તે લોહીલુહાણ હાલતમાં રસ્તા પર ઢળી પડ્યો હતો. ઈજાગ્રસ્ત પ્રદીપ જાડેજાને તાત્કાલિક સારવાર માટે ગાંધીનગર સિવિલ હોસ્પિટલ ખસેડવામાં આવ્યા છે, જ્યાં તેમની હાલત ગંભીર હોવાનું જણાવવાઈ રહ્યું છે.

### શંકરાચાર્યએ બનાવી 'ચતુરંગિણી સેના'! રોકો, ટોકો અને ઠોકોનો નારો, હાથમાં ફરસી લઈને ફરશે 'સનાતની સૈનિકો'



વારાણસીના વિદ્યામઠ આશ્રમ ખાતે શંકરાચાર્ય સ્વામી અવિમુક્તેશ્વરનાંદે સનાતન પ્રતીકોની રક્ષા અને હિન્દુ સમાજમાં સુરક્ષાનો ભાવ જગાડવા માટે 'ચતુરંગિણી સેના સભા'ની રચના કરવાની જાહેરાત કરી છે. શંકરાચાર્યના જણાવ્યા અનુસાર, સમાજમાં વ્યાપી ગયેલા ડરને દૂર કરવા અને અન્યાય સામે અવાજ ઉઠાવવા માટે આ સંગઠન એક મજબૂત માળખું પૂરું પાડશે. આ પહેલ હેઠળ પ્રાથમિક તબક્કે ૨૭ સભ્યોની ટીમ બનાવવામાં આવી છે, જે આગામી ૧૦ મહિનામાં સંગઠનનું વિસ્તરણ, સભ્યોની ભરતી અને તાલીમ માટેનો સંપૂર્ણ રોડમેપ તૈયાર કરશે. શંકરાચાર્યએ આ તકે 'રોકો, ટોકો અને ઠોકો'નું સૂત્ર આપ્યું હતું, જેની સ્પષ્ટતા કરતા તેમણે જણાવ્યું કે 'ઠોકો'નો અર્થ

શારીરિક હિંસા નહીં, પણ અન્યાય કરનારાઓ સામે કાયદાકીય અને બંધારણીય કાર્યવાહી કરવાનો છે. આ સેનાનું માળખું પ્રાચીન સૈન્ય વ્યવસ્થા પર આધારિત હશે, જેમાં 'પત્ની'ને સૌથી નાનું એકમ ગણીને લાખોની સંખ્યામાં સભ્યો ધરાવતી 'અક્ષયવર્ણી સેના' બનાવવાનું લાંબા ગાળાનું લક્ષ્ય છે. સભાના સભ્યોને પ્રતીકાત્મક રીતે અથવા આત્મરક્ષણ માટે 'પરશુ' (ફરસો) આપવાની વાત પણ સામે આવી છે. શંકરાચાર્યએ ભારપૂર્વક જણાવ્યું હતું કે જો સરકાર નાગરિકોની સુરક્ષા કરવામાં નિષ્ફળ જાય, તો લોકોને આત્મરક્ષણનો અધિકાર મળવો જોઈએ. તેમણે મથુરામાં સંતની હયાત અને ગૌરક્ષકો પર થતા હુમલાઓનો ઉલ્લેખ કરી ઉત્તર પ્રદેશની કાયદો અને વ્યવસ્થાની સ્થિતિ પર પણ સવાલો ઉઠાવ્યા હતા.



અમદાવાદના વાસણા વિસ્તારમાં કાયદો અને વ્યવસ્થાના લીરેલીરા ઉડાવતી એક ઘટના પ્રકાશમાં આવી છે. ગુમાનગર પાસે આવેલા ભરવાડવાસમાં ગત મોડી રાત્રે ઊંઘી રહેલા ૨૫ વર્ષીય યુવકની અજાણ્યા શખસે તીક્ષ્ણ હથિયારના ઘા ઝીકી હત્યા કરી હતી. આ સમગ્ર ઘટના મૂતકની ૧૮ વર્ષીય બહેનની નજર સામે બની હતી, જેણે ભાઈને બચાવવા બૂમાબૂમ કરી હતી પરંતુ હત્યારો અંધારાનો લાભ લઈને નાસી છૂટવામાં સફળ રહ્યો હતો. મળતી માહિતી અનુસાર, મૂળ રાજસ્થાનના ઉદયપુરના વતની અને છેલ્લા ૨૦ વર્ષથી વાસણામાં ભાડે રહેતા આ શ્રમિક પરિવાર પર અચાનક આભ તૂટી પડ્યું છે. મૂતક હિતેશ સાણંદમાં ફર્નિચરના કારખાનામાં કામ કરીને પરિવારનું ગુજરાન ચલાવતો હતો, તે રાબેતા મુજબ પરિવાર સાથે ઘરની બહાર ખુલ્લામાં પલંગ પર સૂતો હતો. ગત મોડી રાત્રે જ્યારે આખો પરિવાર ગાઢ નિદ્રામાં હતો, ત્યારે અજાણ્યા શખસે હિતેશ પર હુમલો કર્યો હતો. મૂતકની ૧૮ વર્ષીય બહેને પોલીસ ફરિયાદમાં જણાવ્યું કે, રાત્રે હિતેશને માર મારવાનો અવાજ આવતા મારી ઊંઘ ઉડી ગઈ હતી. મે જોયું કે જેકેટ અને માથા પર ટોપી પહેરેલો એક પાતળો શખસ હિતેશના પેટના ભાગે તીક્ષ્ણ હથિયારથી ઘા મારી

રહ્યો હતો. મે બૂમો પાડતા આસપાસના લોકો અને પરિવારજનો જાગી ગયા હતા, પરંતુ ત્યાં સુધીમાં હત્યારો ભાગી છૂટ્યો હતો. લોહીલુહાણ હાલતમાં હિતેશને સારવાર મળે તે પહેલા જ ૧૦૮ના તબીબોએ તેને મૃત જાહેર કર્યો હતો. ઘટનાની જાણ થતા જ વાસણા પોલીસનો કાફલો સ્થળ પર દોડી આવ્યો હતો. પ્રાથમિક તપાસમાં પોલીસને શંકા છે કે આ હત્યા પાછળ કોઈ જૂની અદાવત જવાબદાર હોઈ શકે છે. હિતેશના પરિવારના સભ્યો અને પડોશીઓની પૂછપરછ કરવામાં આવી રહી છે. પોલીસે અજાણ્યા હત્યારો સામે ગુનો નોંધી તેને ઝડપી પાડવા માટે સીસીટીવી ફૂટેજ તપાસવાની અને અલગ-અલગ ટીમો બનાવી તપાસ તેજ કરી છે.

# સરકારી વીજ મથકોમાં ઉત્પાદન ઘટાડી ખાનગી કંપનીઓને લાભ? વીજ ખરીદીના કરારોમાં ખાનગી ફેરફારથી પ્રજા પર બોજ વિધાનસભામાં હોબાળો, વિપક્ષના સરકાર પર પ્રહાર



ગુજરાત રાજ્ય વીજળીમાં સ્વાવલંબી છે અને અહીં કોઈ અછત નથી એવું એક દાયકા જેટલા સમયથી સત્તાધીશો દોલ પીટી પ્રજાને જણાવી રહ્યા છે. પરંતુ સ્વાવલંબી રાજ્ય વીજળી માટે સરકારી પ્લાન્ટ ઉપર નહીં પણ ખાનગી કંપનીઓ ઉપર આધારિત છે. એટલું જ નહીં નિયમો, વીજ ખરીદીના કરારોમાં ખાનગી રાહ ફેરફાર કરી રાજ્યની પ્રજા ઉપર તોલિંગ બોજ લાદી રહ્યા છે. ગુજરાત સરકારે

વિધાનસભા ગૃહમાં સ્વીકાર કર્યો છે કે રાજ્યે અદાણી જૂથ પાસેથી બે વર્ષમાં ૧૪ હજાર કરોડ રૂપિયાથી વધુની વીજળી ખરીદી છે. વિધાનસભામાં પૂછાયેલા પ્રશ્નના જવાબમાં સરકારે માહિતી આપી છે કે અદાણી પાવર લિ. સાથે થયેલા કરાર હેઠળ ૨૦૨૪માં ૧૫૪૯૧ મિલિયન યુનિટ વીજળી સરેરાશ ૪.૮૪ પ્રતિ યુનિટના દરથી ખરીદવામાં આવી હતી. જ્યારે ૨૦૨૫માં

૧૩૨૨૧ મિલિયન યુનિટ વીજળી સરેરાશ ૪.૭૩ પ્રતિ યુનિટના દરથી માંડી ૬.૮૬ પ્રતિ યુનિટના દરથી ખરીદવામાં આવી છે.

આમ, છેલ્લા બે વર્ષમાં ૨૮૭૧૨ મિલિયન યુનિટ વીજળી ખરીદવામાં આવી છે. એટલે કે ૧૪૦૮૬ કરોડ રૂપિયાથી વધુની વીજળી ખરીદાઈ છે. અગાઉના વર્ષોમાં અપાયેલા દર કરતા ઓછા દરે સરકારે વીજળી ખરીદી છે. પરંતુ વીજવપરાશ વધવા સાથે ખરીદાયેલા મિલિયન યુનિટ ખૂબ જ વધી ગયા છે. પાંચ વર્ષ પહેલા એટલે કે ૨૦૨૦ અને ૨૦૨૧ એમ બે વર્ષમાં ૧૨૫૩૪ મિ.યુ. વીજળી ખરીદાઈ હતી.

ગુજરાતમાં વર્ષો અગાઉ વીજળી પૂરી પાડવા માટે સરકાર જ પોતાના પ્લાન્ટમાં ઉત્પાદન કરતી હતી તેના બદલે હવે ખાનગી કંપનીઓને આ કામ આપી દેવાયું છે. ગુજરાત સરકારે વિધાનસભામાં આપેલી માહિતી

મુજબ ૩૧-૧-૨૦૨૬ની સ્થિતિએ સરકાર હસ્તકના વીજ મથકોમાં ૧૦૦૦૪ મેગાવોટ અને ખાનગી માલિકી-હસ્તકના વીજ મથકોમાં ૧૬૭૪૯ મેગાવોટની ક્ષમતા છે. આ મથકોમાંથી જીયુવીએનએલ દ્વારા વીજ ઉત્પાદન મેળવવામાં આવે છે.

સરકાર દ્વારા ૨૦૨૪ અને ૨૦૨૫માં સરકાર હસ્તકના વીજ મથકોમાં વીજ ઉત્પાદન ક્ષમતામાં થયેલ વધારાની વિગતો રજૂ કરાઈ ન હતી. પરંતુ ખાનગી-હસ્તકના વીજ મથકોમાં ૨૦૨૪માં પરંપરાગત સ્ત્રોતમાં ૨૯૩૮, પવન ઊર્જામાં ૧૭૯, સૌર ઊર્જામાં ૨૦૮૬ અને અન્યમાં ૩૭ મેગાવોટનો વધારો થયો હતો. જ્યારે ૨૦૨૫માં પવન ઊર્જામાં ૫૧૭, સૌર ઊર્જામાં ૨૨૪૮ અને અન્યમાં ૭૦નો વધારો થયો છે. આમ ૨૦૨૪માં ૨૬૦૫ અને ૨૦૨૫માં ૨૮૩૫ મેગાવોટ ક્ષમતાનો વધારો થયો છે.

ગુજરાતના અનેક શહેરોમાં સોમવાર (૨૩મી માર્ચ)થી પેટ્રોલ-ડીઝલની અછતની અફવાઓને પગલે પેટ્રોલ પંપો પર લાગેલી લાંબી કતારોનો મુદ્દો આજે (૨૪મી માર્ચ) ગુજરાત વિધાનસભામાં ગાજ્યો હતો. ગુહની કાર્યવાહી શરૂ થતાની સાથે જ સત્તાધારી પક્ષ અને વિપક્ષ વચ્ચે ઉગ્ર ચર્ચા જોવા મળી હતી. પાસ કરીને ગુહ રાજ્ય મંત્રી હર્ષ સંઘવી અને કોંગ્રેસના પ્રદેશ પ્રમુખ અમિત ચાવડા વચ્ચે આ મુદ્દે ભારે શાબ્દિક ટપાટપી થઈ હતી.

મળતી માહિતી અનુસાર, કોંગ્રેસના નેતા અને ધારાસભ્ય અમિત ચાવડાએ રાજ્યમાં પ્રવર્તી રહેલી ઈંધણી અછત અને

જનતાને પડતી હાલાકીનો મુદ્દો જોરજોરથી ઉઠાવ્યો હતો. તેમણે આક્ષેપ કર્યો હતો કે, 'રાજ્યમાં પેટ્રોલ પંપો પર લોકો કલાકો સુધી લાઈનમાં ઉભા છે અને સરકાર નિષ્ક્રિય છે. મેં આ ગંભીર મુદ્દે નિયમ ૧૧૬ હેઠળ નોટિસ પણ આપી છે, છતાં સરકાર ગંભીરતા દાખવી રહી નથી.'

જ્યારે અમિત ચાવડાએ સરકાર પર ગેરવહીવટનો આરોપ લગાવ્યો, ત્યારે ગુહ રાજ્ય મંત્રી હર્ષ સંઘવીએ તેનો વળતો જવાબ આપતા દાવો કર્યો હતો કે 'રાજ્યમાં ઈંધણનો પૂરતો જથ્થો ઉપલબ્ધ છે અને સ્થિતિ સંપૂર્ણપણે નિયંત્રણમાં છે.' તેમણે વિપક્ષ પર લોકોને ગેરમાર્ગે દોરવાનો આરોપ લગાવ્યો હતો. આ દરમિયાન બંને



નેતાઓ વચ્ચે ઉગ્ર દલીલો થતા ગૃહમાં ભારે હોબાળો મચી ગયો હતો.

વિપક્ષી નેતાઓએ આક્ષેપ કર્યો હતો કે સરકાર જાણીજોઈને ઈંધણ જેવી પાયાની જરૂરિયાતો પર ધ્યાન આપવાને બદલે સમાન નાગરિક સંહિતા

(ઝક) જેવા મુદ્દાઓ લાવીને જનતાનું ધ્યાન ભટકાવવાનો પ્રયાસ કરી રહી છે. આ વિવાદ એટલો વકર્યો હતો કે ગુહની કાર્યવાહીમાં વારંવાર વિશેષ પડ્યો હતો. એક તબક્કે અધ્યક્ષે બંને પક્ષોને શાંત રહેવા અપીલ કરવી પડી હતી.

## તળીયાની શોધમાં સેન્સેક્સ, ૧૮૩૭ પોઈન્ટ ખાબકી ૭૨૬૯૬



મુંબઈ : ઈરાન વિરૂધ્ધનું ઈઝરાયેલ-અમેરિકાનું યુદ્ધ વિશ્વને ઈંધણની મહાકટોકટીમાં ધકેલી રહ્યું હોઈ ભારત સહિત વિશ્વભરમાં પેટ્રોલ, ડિઝલ, એલપીજી સહિતની ભારે અછત સર્જવાનો અંદેશો મળતાં આજે વૈશ્વિક ઈન્ડિયા, કોમોડિટીઝ-બુલિયન-સોના-ચાંદીના ભાવોમાં ઐતિહાસિક કડાકો બોલાઈ જવા સાથે ભારતીય શેર બજારો તળીયાની શોધમાં ધબાય નમ: થઈ ગયા હતા. વડાપ્રધાન નરેન્દ્ર મોદીએ મિડલ-ઈસ્ટની પરિસ્થિતિની કોર કેબિનેટ મીટિંગમાં સમીક્ષા કર્યા બાદ આજે સંસદમાં દેશને આ

પરિસ્થિતિની ગંભીરતાથી વાકેફ કરતાં અને એક પ્રકારે કોરોના કાળ જેવું સંકટ સર્જાય શકે છે એ માટે તૈયાર રહેવાનો સંકેત આપતાં શેરોમાં ઓલ ફોર ડાઉન સાવત્રિક નવો કડાકો બોલાઈ ગયો હતો. ઈરાનને સ્ટ્રેટ્સ ઓફ હોમુસ વિના રોકટોક પુલ્વે મુકવાની અને નહી તો ઈરાનના તમામ વીજ મથકોને ઉડાવી દેવાની ધમકી આપી ૪૮ કલાકનું અલ્ટિમેટમ આપ્યા છતાં ઈરાન ટસનું મસ નહીં થઈ ઈઝરાયેલ અને અમેરિકાના લશ્કરી મથકો પર મિસાઈલોનો મારો ચલાવતાં અને સામી અમેરિકા-ઈઝરાયેલને ધમકી આપતાં યુદ્ધ વધુ ભયાવહ

બનવાના સ્પષ્ટ સંકેતો આજે દરેક સપાટી બજાર ગુમાવતું જોવાયું હતું. સેન્સેક્સ ૧૮૩૬.૫૭ પોઈન્ટ તૂટીને ૭૨૬૯૬.૩૮ અને નિકેટી ૫૦ સ્પોટ ૬૦૧.૮૫ પોઈન્ટ ગબડીને ૨૨૫૧૨.૬૫ બંધ રહ્યા હતા. તમામ સેક્ટરના શેરોમાં ગાબડાં સાથે સ્મોલ, મિડ કેપ શેરોમાં ધૂમ વેચવાલી થઈ હતી.

બેંકેક્સ ૨૬૮૭ પોઈન્ટ તૂટ્યો યુદ્ધના કારણે બેંકોની લોનો જંગી પ્રમાણમાં એનપીએ બનવાના સતત વધતાં જોખમે બેંકિંગ-ફાઈનાન્સ શેરોમાં આજે અસાધારણ હેમરિંગ થયું હતું. પીએનબી ૩.૬૧૦ તૂટીને ૩.૧૦૫.૪૫, બેંક ઓફ બરોડા ૩.૧૪.૩૦ ઘટીને ૩.૨૬૫.૮૦, કેનેરા બેંક ૩.૬૮૦ ઘટીને ૩.૧૨૯.૫૦, એચડીએફસી બેંક ૩.૩૬.૭૦ ઘટીને ૩.૭૪૩.૭૫, સ્ટેટ બેંક ઓફ ઈન્ડિયા ૩.૨૬.૭૦ ઘટીને ૩.૧૦૩૧.૭૦, એક્સિસ બેંક ૩.૩૩.૬૦ ઘટીને ૩.૧૧૭૦.૬૫, આઈસીઆઈસીઆઈ બેંક

૩.૨૨.૮૦ ઘટીને ૩.૧૨૨૨.૬૫ રહ્યા હતા. બીએસઈ બેંકેક્સ ઈન્ડેક્સ ૨૩૪૨.૧૩ પોઈન્ટ તૂટીને ૫૭૮૩૧.૧૮ બંધ રહ્યો હતો.

કન્ઝયુમર ઈન્ડેક્સ ખાબક્યો કન્ઝયુમર ડ્યુરેબલ્સ કંપનીઓના શેરોમાં ફંડોએ આજે મોટાપાયે વેચવાલી કરતાં વ્યાપક ગાબડાં પડ્યા હતા. સોનાના ભાવોમાં કડાકા વચ્ચે આજે ટાઈટન કંપની ૩.૨૫૬.૪૦ તૂટીને ૩.૩૮૫૧.૮૦, વોલ્ટાસ ૩.૭૪.૦૫ તૂટીને ૩.૧૨૫૦.૦૫ રહ્યો હતો. બીએસઈ કન્ઝયુમર ડ્યુરેબલ્સ ઈન્ડેક્સ ૨૬૮૦.૦૬ પોઈન્ટ તૂટીને ૫૨૦૬૧.૩૦ બંધ રહ્યો હતો.

ઓટો શેરોમાં ફરી ગાબડા વિશ્વભરમાં ઈંધણની ભયંકર કટોકટી સર્જવાના ભય અને પેટ્રોલ, ડિઝલના ભાવમાં તીવ્ર વધારા બાદ ઈંધણના રેશનિંગની તૈયારી વચ્ચે ઓટોમોબાઈલ કંપનીઓની હાલત કફોડી બનવાના અંધારા ઓટો શેરોમાં ફરી હેમરિંગ થયું

## રામનવમી ૨૦૨૬: ગજકેસરી-નવપંચમ રાજયોગનો અદભૂત સંયોગ, મેષ સહિત આ ૩ રાશિઓને મળશે લાભ

પંચાંગ અનુસાર, ચૈત્ર મહિનાના શુકલ પક્ષની નવમી તિથિએ ભગવાન શ્રીરામનો જન્મોત્સવ ઉજવવામાં આવે છે. વર્ષ ૨૦૨૬માં આ તિથિ બે દિવસ આવતી હોવાથી લોકોમાં રામનવમીની ચોકસ તારીખને લઈને દ્વિધા છે. જોકે, ધાર્મિક માન્યતા મુજબ ભગવાન રામનો જન્મ બપોરે થયો હતો, તેથી ૨૬ માર્ચ ૨૦૨૬ના રોજ રામનવમી ઉજવવી વધુ શુભ માનવામાં આવે છે. બીજી તરફ, ઉદ્યાતિશિખે માનનારા કેટલાક લોકો ૨૭ માર્ચે પણ રામનવમીની ઉજવણી કરશે. આ વર્ષે રામનવમી પર અનેક પાસ જયોતિષીય યોગો બની રહ્યા છે, જે આ દિવસનું મહત્વ અને કલાણું વધારી દે છે.



આ રામનવમીએ પ્રહોની સ્થિતિ અત્યંત વિશેષ રહેવાની છે. શુક્ર ગ્રહ મેષ રાશિમાં પ્રવેશ કરશે, જ્યારે ગુરુ અને ચંદ્રની યુતિથી 'ગજકેસરી યોગ' રચાશે. આ ઉપરાંત ગુરુ અને મંગળના સંયોગથી 'નવપંચમ રાજયોગ' અને કેટલીક રાશિઓમાં 'ત્રિગ્રહી યોગ'નું

પણ નિર્માણ થઈ રહ્યું છે. આ શુભ યોગોની અસર વિવિધ રાશિઓ પર જોવા મળશે, જેમાં મેષ, વૃષભ અને કન્યા રાશિના જાતકો માટે આ સમય સૌથી વધુ લાભદાયી સાબિત થઈ શકે છે. આ રાશિના લોકોને લાંબા સમયથી ચાલી આવતી મુશ્કેલીઓમાંથી રાહત મળશે, આર્થિક સ્થિતિ મજબૂત

થશે અને કાર્યક્ષેત્રમાં પ્રગતિના યોગ બનશે. જ્યારે મિથુન, સિંહ, તુલા, મકર અને કુંભ રાશિ માટે પણ સકારાત્મક પરિણામો જોવા મળશે. જોકે, વૃશ્ચિક અને મીન રાશિના લોકોએ સ્વાસ્થ્ય બાબતે થોડી સાવધાની રાખવી પડશે.

ભગવાન રામની વિશેષ કૃપા પ્રાપ્ત કરવા માટે આ દિવસે કેટલાક સરળ ઉપાયો પણ કરી શકાય છે. રામનવમીના પવિત્ર અવસરે રામચરિતમાનસના બાલકાંડનો પાઠ કરવો અત્યંત શુભ માનવામાં આવે છે. આ ઉપરાંત ભગવાન રામને તુલસીના પાનનો હાર અર્પણ કરવાથી અને હનુમાન ચાલીસાના પાઠ કરવાથી જીવનમાં સુખ-શાંતિ અને સકારાત્મકતાનો સંચાર થાય

## વડોદરામાં પેટ્રોલ પંપો પર પોલીસનો પહેરો, અફવાઓથી ન ગભરાવા લાઉડ સ્પીકર દ્વારા કરાઈ અપીલ



વડોદરા શહેરમાં છેલ્લા ૨૪ કલાકથી પેટ્રોલ-ડીઝલની અછત સર્જશે તેવી અફવાઓએ જોર પકડ્યું છે. આ અફવાઓને કારણે

વડોદરાના લગભગ તમામ પેટ્રોલ પંપો પર વાહનચાલકોની લાંબી કતારો જોવા મળી રહી છે. સ્થિતિ વધુ ન વકરે અને કાયદો-વ્યવસ્થા

જળવાઈ રહે તે માટે વડોદરા પોલીસ હવે એક્શન મોડમાં આવી છે.

મળતી માહિતી અનુસાર, મંગળવારે (૨૪મી માર્ચ) સવારથી જ વડોદરા શહેરના મુખ્ય પેટ્રોલ પંપો પર વાહનોની લાંબી કતારો લાગી હતી. ભીડને નિયંત્રિત કરવા માટે વિવિધ વિસ્તારોમાં પોલીસ કાફલો ગોઠવી દેવામાં આવ્યો છે. પોલીસ દ્વારા પબ્લિક એનાઉન્સમેન્ટ સિસ્ટમ અને લાઉડ સ્પીકરનો ઉપયોગ કરીને લોકોને વિનંતી કરવામાં આવી રહી છે કે, 'શહેરમાં ઈંધણનો પૂરતો જથ્થો

ઉપલબ્ધ છે, કૃપા કરીને અફવાઓથી પેનિક ન થાઓ અને જરૂરિયાત મુજબ જ પેટ્રોલ પુરાવો.'

અચાનક પેટ્રોલ પંપો પર ઘસારો વધતા શહેરના મુખ્ય માર્ગો પર ટ્રાફિક જામની સમસ્યા પણ સર્જઈ રહી છે. લોકોમાં એવો ડર પેકો છે કે જો અત્યારે પેટ્રોલ નહીં ભરાવીએ તો આગામી દિવસોમાં વાહન વ્યવહાર ઠપ થઈ જશે. જોકે, વહીવટી તંત્ર અને ઓઈલ કંપનીઓએ સ્પષ્ટતા કરી છે કે સાધાચ ચેઈન ચાલુ છે અને ગભરાવાની કોઈ જરૂર નથી.

## ૧૪ વર્ષની દુષ્કર્મ પીડિતાને ૨૬ સપ્તાહનો ગર્ભપાત કરાવવાની મંજૂરી: ગુજરાત હાઈકોર્ટનો માનવીય અભિગમ

ગુજરાત હાઈકોર્ટે એક મહત્વપૂર્ણ અને માનવીય અભિગમ અપનાવતા ૧૪ વર્ષની દુષ્કર્મ પીડિતાને ૨૬ સપ્તાહના ગર્ભના ગર્ભપાત માટે મંજૂરી આપી છે. મેડિકલ રિપોર્ટ અને નિષ્ણાત તબીબોના અભિપ્રાયને ધ્યાને રાખીને કોર્ટે પીડિતાના શારીરિક અને માનસિક સ્વાસ્થ્યના હિતમાં આ આદેશ આપ્યો છે. મળતી માહિતી અનુસાર, હાઈકોર્ટે સુરેન્દ્રનગરની સી.યુ. શાહ મેડિકલ કોલેજના ત્રણ વરિષ્ઠ ગાયનેકોલોજિસ્ટ અને મનોચિકિત્સકની ટીમ પાસે પીડિતાની તપાસ કરાવી હતી. આ રિપોર્ટના આધારે કોર્ટે સુરેન્દ્રનગરની સિવિલ



હોસ્પિટલને તાત્કાલિક ગર્ભપાતની પ્રક્રિયા હાથ ધરવા આદેશ કર્યો છે. આ જટિલ સર્જરી દરમિયાન નિષ્ણાત ચિકિત્સકો અને એનેસ્થેસિસ્ટની ટીમ હાજર રહેશે તેની ખાતરી કરવા પણ જણાવાયું છે. અદાલતે બાળકના કલ્યાણ પર વિશેષ

સ્વીકારવી પડશે. આમાં તબીબી સહાય અને અન્ય તમામ સુવિધાઓ પૂરી પાડવાનો પણ સમાવેશ થાય છે.

આ સમગ્ર મામલાની વિગત મુજબ, ૧૩મી માર્ચ ૨૦૨૬ના રોજ સુરેન્દ્રનગરના મૂળી પોલીસ સ્ટેશનમાં આ અંગે ગુનો નોંધાયો હતો. આરોપી સામે ભારતીય ન્યાય સંહિતા, ૨૦૨૩ની કલમ ૬૧(૨)(ર), ૬૪(૧) અને પોક્સો (ઝક) એક્ટની વિવિધ કલમો હેઠળ ગંભીર ગુનો દાખલ કરવામાં આવ્યો છે. પીડિતાના પરિવારે ગર્ભપાતની પરવાનગી માટે હાઈકોર્ટના દ્વાર ખખડાવ્યા હતા.

## ગાંધીનગર મહાનગરપાલિકા દ્વારા 'વિશ્વ ક્ષય દિવસ'ની ઉજવણી: 'ટીબી મુક્ત ભારત' અભિયાન અંતર્ગત ન્યૂટ્રિશન કીટનું વિતરણ અને એક્સ-રે સ્ક્રિનિંગનું આયોજન



ગાંધીનગર: વિશ્વ ક્ષય દિવસ નિમિત્તે ગાંધીનગર મહાનગરપાલિકા દ્વારા રાષ્ટ્રીય ક્ષય નિર્મૂલન કાર્યક્રમ (ટી) અંતર્ગત વિશેષ જનજાગૃતિ કાર્યક્રમનું આયોજન કરવામાં આવ્યું હતું. આ કાર્યક્રમમાં ટીબી મુક્ત ભારત

અભિયાન ૨.૦ ને વેગ આપવા માટે મહાનગરપાલિકાના પદાધિકારીઓની ઉપસ્થિતિમાં વિવિધ આરોગ્યલક્ષી સેવાઓનો પ્રારંભ કરવામાં આવ્યો હતો. જર્મન વૈજ્ઞાનિક ડૉ. રોબર્ટ કોક દ્વારા ૨૪ માર્ચ, ૧૮૮૨ના

રોજ ટ્યુબરક્યુલોસિસ (માઈકો બેક્ટેરિયમ) બેસીલાઈની શોધ કરવામાં આવી હતી, જેની યાદમાં દર વર્ષે ૨૪મી માર્ચને 'વિશ્વ ક્ષય દિવસ' તરીકે ઉજવવામાં આવે છે. આ પ્રસંગે ગાંધીનગર મહાનગરપાલિકાના માનનીય મેયરશ્રીના અધ્યક્ષસ્થાને આયોજિત કાર્યક્રમમાં સ્ટેનિંગ કમિટીના ચેરમેનશ્રી, શાસક પક્ષના નેતાશ્રી તથા આરોગ્ય સમિતિના ચેરમેનશ્રી સહિતના મહાનુભાવો ઉપસ્થિત રહ્યા હતા. માનનીય વડાપ્રધાનશ્રીના વર્ષ ૨૦૨૫ સુધીમાં ભારતને ટીબી મુક્ત કરવાના આહવાનને

સાકાર કરવાના ભાગરૂપે, ગાંધીનગર મહાનગરપાલિકા દ્વારા વલ્નરેબલ પોપ્યુલેશન (જોખમી વસ્તી) ના સ્ક્રિનિંગ માટે પાસ આયોજન કરવામાં આવ્યું છે. આ અંતર્ગત શંકાસ્પદ લક્ષણો ધરાવતા તમામ વ્યક્તિઓના વિનામૂલ્યે એક્સ-રે કરાવવાની કામગીરીનું વિધિવત ઉદ્ઘાટન કરવામાં આવ્યું હતું. કાર્યક્રમ દરમિયાન ઉપસ્થિત તમામ ક્ષયના દર્દીઓને સ્વાસ્થ્યમાં ઝડપી સુધારો થાય તે હેતુથી મહાનુભાવોના હસ્તે 'ન્યૂટ્રિશન કીટ' (પોષણકામ આહાર કીટ) નું વિતરણ કરવામાં આવ્યું હતું.

## ઝાલાવાડમાં પેટ્રોલ પંપ ઉપર વાહનોની ટાંકીઓ ફૂલ કરવા માટે ભારે ધસારો

અમદાવાદમાં અછતની અફવા રાજ્યમાં ફેલાઈ : રજાઓના કારણે પુરવઠો સમયસર નહીં પહોંચતા પેટ્રોલ પંપ પર વાહનોની લાઈનો લાગી, કેટલાક પંપ પર વેચાણ બંધ કરવું પડ્યું. સુરેન્દ્રનગર - મીડલ ઈસ્ટમાં ચાલી રહેલા યુદ્ધના પડ્યા હવે ગુજરાતમાં અનુભવાઈ રહ્યા છે. અમદાવાદમાં પેટ્રોલ પંપ ઉપર ઈંધણની લીમીટેડ કોટાની ચર્ચા બહાર આવ્યા પછી બપોર બાદ સુરેન્દ્રનગર શહેર તેમજ તમામ તાલુકાઓમાં પેટ્રોલ પુરાવવા માટે વાહન ચાલકોએ પેટ્રોલ પંપ પર લાંબી લાઈનો લગાવી છે. પેટ્રોલ પંપ પર વાહનોની લાંબી કતારોને પગલે માર્ગો પર ટ્રાફિકજામ સર્જ્યો છે. ગત ૨૮મી ફેબ્રુઆરીના રોજ ઈઝરાયેલ અને અમેરિકાએ ઈરાન પર હવાઈ હુમલો કર્યો હતો. ઈરાને પણ તેના પાડોશી દેશ સાઉદી અરેબિયા, કતાર, યુએઈ, ઓમાન સહિતના પાડોશી દેશમાં અમેરિકાના સૈન્ય ડેકાણા અને ઓઈલ સંચય પર હુમલો કરતા કૂડ ઓઈલના ભાવમાં વધારો થયો છે. દરમિયાન ઈરાને સ્ટ્રેટ હોમુસની પાડોશી પાડી બંધ ખરવાની ધમકી આપતા કૂડ ઓઈલની ચેઈન વૈશ્વિક સ્તરે ખોરવાઈ છે. યુદ્ધને પગલે થોડા દિવસો પહેલા રાંધણ ગેસ અને કોમશયલ ગેસને લઈને લોકો સહિત હોટલ માલિકો અને ધંધાર્થીઓમાં ગેસ સિલિન્ડર લેવા લાંબી લાઈનો જોવા મળી હતી. ત્યારે આજે સોમવારે અમદાવાદ શહેરમાં બપોર બાદ લીમીટેડ સ્ટોકની અફવા ઉડ્યા બાદ પેટ્રોલ પંપ પર વાહનોની ટાંકી ફૂલ કરાવવા લાંબી કતારો લાગી હતી. અમદાવાદમાં ફેલાયેલી અછતની અફવા જોતજોતામાં સમગ્ર રાજ્યમાં ફેલાઈ હતી.

**ન્યુઝ ઓફ ગાંધીનગર**  
**ન્યૂઝ ઓફ ગાંધીનગર દૈનિક**  
**સાહિત્ય સરિતા-**  
**આયોજક : પ્રદીપ રાવલ**



**NOG SS NO 173**  
 પ્રકાર- ગદ્ય  
 શબ્દ સંખ્યા- ૨૬૦.  
 વિષય- યુદ્ધ  
 શીર્ષક- 'યુદ્ધ: વિનાશનું રણશિંગુ અને માનવતાની હાર'

**?વિરોધાભાસી માનસિકતા:**  
 ?યુદ્ધ હંમેશા 'ન્યાય' કે 'શાંતિ' સ્થાપવાના બહાના હેઠળ શરૂ થાય છે. આ એક વિચિત્ર વિરોધાભાસ છે કે માણસ શાંતિ મેળવવા માટે અશાંતિનો માર્ગ પકડે છે. શસ્ત્રોના ખડકલા પર ઊભેલી સભ્યતા ક્યારેય સુરક્ષિત હોઈ શકે નહીં. જ્યારે વિજ્ઞાન માણસને સુવિધા આપવા માટે હતું, ત્યારે આજે તે વિનાશનાં અત્યાધુનિક સાધનો બનાવવામાં વ્યસ્ત છે.  
 ?જીત કે હાર? એક ભ્રમ:  
 ?યુદ્ધનાં મેદાનમાં કોઈ ખરેખર જીતવું નથી. વિજેતા રાષ્ટ્ર માત્ર કાટમાળ પર વિજયધ્વજ ફરકાવે છે. જે જીતે છે તે પણ પોતાનાં હજારો સૈનિકો, અર્થતંત્ર અને નૈતિકતા ગુમાવે છે. ગ્રીક ફિલસૂફ પ્લેટોએ સાચું જ કહ્યું હતું:  
 ?"માત્ર મૃતકોએ જ યુદ્ધનો અંત જોયો છે."  
 ?માનવીય સંવેદનાનો હાસ:  
 ?યુદ્ધ માત્ર જમીનનાં ટુકડાઓ માટે નથી હોતું, તે માનવીય સંવેદનાઓનાં મૃત્યુનું પ્રતીક છે. એક ગોળી જ્યારે છૂટે છે, ત્યારે તે માત્ર એક દુઃખનને નથી મારતી, પણ એક પરિવારની આશા, એક સ્ત્રીનું સૌભાગ્ય અને એક બાળકનાં પિતાને છીનવી લે છે. સરહદો પર દોરેલી લીટીઓ જ્યારે નકશામાંથી નીકળીને માણસોનાં હૃદયમાં પહોંચે છે, ત્યારે નફરતનો જન્મ થાય છે.  
 ? યુદ્ધનો વિકલ્પ: સંવાદ  
 ?આજનાં પરમાણુ યુગમાં યુદ્ધ એ માત્ર બે દેશો વચ્ચેની લડાઈ નથી, પણ પૃથ્વીનાં અસ્તિત્વ સામેનો ખતરો છે. બુદ્ધ, મહાવીર અને ગાંધીનાં દેશમાં રહીને આપણે એ સમજવું અનિવાર્ય છે કે 'યુદ્ધનું નિવારણ યુદ્ધ નથી, પણ બુદ્ધ છે.' સંવાદ અને સમજાવટ એ જ એકમાત્ર માર્ગ છે જે માનવજાતને સામૂહિક આત્મહત્યાથી બચાવી શકે છે.  
 ?યુદ્ધ એ બુદ્ધિશાળી ગણાતાં માનવીની સૌથી મોટી મૂર્ખામી છે. જો આપણે આગામી પેઢીને હરિયાળી ધરતી અને ખુલ્લું આકાશ આપવું હોય, તો શસ્ત્રોનાં અવાજને દબાવીને શાંતિનાં સૂર રેલાવવા પડશે. યાદ રાખવું ઘટે કે વિજય એ નથી જે લોહી વહાવીને મળે, વિજય એ છે જે હૃદય જીતીને મળે.

-ડો.દક્ષા જોશી' નિર્ઝરા'  
 અમદાવાદ ,ગુજરાત.  
 ★★★★★★

**NOG SS NO 167**  
 વિષય:"યુદ્ધ"  
 શિર્ષક:"રણશીંગુ ફૂંકાયું"  
 પ્રકાર:પદ્ય શબ્દો: ૮૬

રણશીંગુ ફૂંકાયું યુદ્ધ માટે, લડે બેઉ બળિયા,  
 દેશ પરદેશની વાતો છે,સૌ વાતોએ વળગીયા.  
 બંકરમાં બેસી દેવા આદેશ,લડે છે સૈનિકો બધે,  
 વિચારો અનેકના મૃત્યુથી, સૌ ને મળશે શું હવે.  
 એકના દ્રેષ, અભિમાનથી, હોમાય છે દુનિયા,  
 છોડશે આ દુનિયા, નહીં થાય ભીની અભિયા.  
 યુદ્ધ એ કોઈ વિકલ્પ તો નથી,મૂલ્ય છે માનવનું,  
 લડે છે બે, ખુવારી અનેક ગણી, સૌ છે જાણતું.  
 આ ઈતિહાસ છે સાક્ષી, લડાયા છે અનેક યુદ્ધો,  
 જ્યાં નથી કોઈ મૂલ્ય માનવનું, લડાશે અનેક યદ્ધો.

નરેન્દ્ર ત્રિવેદી(ભાવનગર)  
 ★★★★★★  
**NOG SS NO:- 364**  
 વિષય:- યુદ્ધ  
 શીર્ષક:- "અવતાર ધરોને"  
 પ્રકાર:પદ્ય શબ્દો:- ૧૪૦

હે પ્રભુ, સૌ આપને વિનંતી કરે,હવે તો અવતાર ધરોને,  
 કળિયુગના આ પેઢી ગયેલા સૌ રાક્ષસોનો સંહાર કરોને.

ખુંટીયા જેવા થઈને આખલાઓ ખેદાનમેદાન કરતા,  
 બુદ્ધિભ્રષ્ટ થઈને આ અસુરો લડાઈનું એલાન કરતા,  
 આ વિશ્વભાગને ઉજજડ કરનારા દેવોનો સંહાર કરોને.

હે ઈશ્વર, કેવી મનસા રાખીને આ સૃષ્ટિનું સર્જન કરેલું!  
 જુઓ, ચોતરફ નફરતની આગ ફેલાવીને ચિત્ર સળગેલું!  
 સત્યનું નિકંદન કાઢનારા શેતાનોનો સંહાર કરોને.

પરસ્પર પ્રેમ,પ્યાર,પ્રીતનો વ્યાપ ક્યાંય વધતો નથી,  
 કેમ કોઈ સમજતા નથી? માનવજન્મ સસ્તો નથી,  
 માનવજાતમાં પરસ્પર શત્રુતા ફેલાવતા શત્રુઓનો સંહાર કરોને.

સમગ્ર વિશ્વને વિશ્વયુદ્ધની દિશા તરફ દોરી રહ્યા છે સત્તાંધો,  
 અણુયુદ્ધના ભણકારા વગાડીને ઈરાન - ઈઝરાયેલને ચડાવે છે મદાંધો,  
 હે નાથ, આ ધરતીને રક્તરંજિત - માનવરહિત થવાનું રોકી લોને.

સાધુ,સંતો,મહંતો, સજજનો સમજાવટ કરીને થાક્યા છે,  
 ખબર નહીં,સંસ્કૃતિના આવા દુરમનો કેમ માનાં પેટે પાક્યા છે?  
 "પંકજની"- આજીજી છે મદમાં રાયતા અભિમાનીઓનો સંહાર કરોને.  
 મનસુખભાઈ એચ.મકવાણા, પંકજ જરીવાલા, (ઉપલેટા)

★★★★★★  
**NOG SS NO - 402**  
 વિષય - યુદ્ધ  
 શીર્ષક :- વિશ્વશાંતિ  
 પ્રકાર -ગદ્ય શબ્દો - ૧૧૫  
 વિશ્વશાંતિ

કોઈ પણ સમસ્યાનું સમાધાન યુદ્ધ તો નથી જ.  
 સંવાદ થકી સર્વ સમસ્યાઓનું નિરાકરણ શક્ય છે.  
 યુગો યુગોથી સત્તા માટે સંઘર્ષ થતો આવ્યો છે.  
 અસંખ્ય માનવીઓ વગર કારણે યુદ્ધમાં હોમાયા છે.  
 જે વિકાસ માટે વર્ષોની મહેનત પણ ઓછી છે.  
 ત્યાં વિનાશલીલા સર્જવા માટે માનવી વધુ તત્પર છે.  
 હા ક્યારેક અન્યાય સામે જંગે ચડવું જરૂરી છે.  
 પણ તે ફક્ત અંતિમ વિકલ્પ હોવો જોઈએ.  
 જેમકે મહાભારત અને રામ-રાવણનું યુદ્ધ.  
 છેલ્લે સુધી શાંતિ માટે સો ટકા પ્રયત્ન જરૂરી છે.  
 નહિ કે ગરીબ અને વિકાશશીલ દેશોને દબાવવા.  
 શાંતિ માટે શક્તિ અને સામર્થ્યવાન હોવું જરૂરી છે.

આજના વિશ્વને ભારતીય દર્શનની જરૂર છે.  
 ચાલો વિશ્વને ?????? ?????????? નો રાહ ચીંધીએ.  
 "શાંતિનો કોઈ જ વિકલ્પ નથી."  
 શાંતિ વિકાસનો માર્ગ છે અને યુદ્ધ વિનાશનો.  
 ચાલો વિશ્વશાંતિ તરફ પાછા ફરીએ  
 -શૈલેષ ભોઈ "વિસામો"

(કોઈબા-લુણાવાડા)  
 ★★★★★★  
**NOG SS NO 166**  
 વિષય :- "યુધ્ધ"  
 શીર્ષક :- " માનવ બન્યો હેવાન"  
 પ્રકાર :-પદ્ય.શબ્દો:- ૯૪

ચાલી રહેલા યુધ્ધમાં શાંતિ ક્યાં જોવા મળી?  
 ધબકી રહેલા હૃદયમાં લાગણી ક્યાં જોવા મળી?

ઉડતા લોહીનાં ફુંવારાઓથી લખાઈ ગઈ કથા,  
 માનવતાની વહેતી સરિતા ક્યાં જોવા મળી?

તલવાર ટકરાતા સપનાઓનાં મહેલ તૂટી ગયા,  
 પ્રેમની પ્રગટેલી જ્યોત પણ ક્યાં જોવા મળી?

ભલે વિજય મેળવ્યો છતાંય હારી ગયા સદા,  
 વિજયની મહેફિલો સજાવીને ખુશી ક્યાં જોવા મળી?

મિસાઈલોના હુમલાથી આકાશ ધેરાઈ ગયું,  
 પૂનમની આ રાતમાં શિતળતા ક્યાં જોવા મળી?

મોતનાં આ તાંડવમાં અસરગ્રસ્ત થયા બધા,  
 મધુર વહેતા સંગીતમાં રંગત ક્યાં જોવા મળી?

યુધ્ધથી શું મળ્યું બસ એ પુછી રહ્યો છે "મુરલી",  
 માનવ હેવાન થયો એની ઓળખાણ ક્યાં જોવા મળી?

રચના:-ધનજીભાઈ ગઢીયા "મુરલી" (જુનાગઢ)  
 ★★★★★★  
**NOGSS NO:158**  
 વિષય:યુદ્ધ  
 શીર્ષક: વિનાશક યુદ્ધ  
 પ્રકાર:પદ્ય ??શબ્દ:૧૧૨

ખતરનાક મળે છે મોટા યુદ્ધના પરિણામ,  
 લાચાર લોકોને ભોગવવો પડે અંજામ!

ઘણાં બધાં ઘર લુંટાય તૂટી જાય પરિવાર,  
 આ મહા યુદ્ધ એવું દુ:ખ દઈ આપે અપાર!

યુદ્ધનું કારણ સમજવા થાય જરા વાર,  
 કેટલીય લાશો બની જતી હોય ઢેર!

જ્યાં સુધી યુદ્ધ ચાલે બસ થાય સંહાર,  
 ખંડેરોના ઢેર થઈ જાય બને બધાં લાચાર!

સરવાળો કરે કોણ યુદ્ધમાં કેટલો થયો વિનાશ,  
 જ્યાં ત્યાં છવાઈ જાય કાળો થાય પ્રકાશ!

જન ધનના યુદ્ધમાં થતું હોય છે બસ નુકસાન,  
 હાર જીતના દંદમાં બસ હારી જાય ઈન્સાન!

નફરતની દીવાલો તૂટી જાય સૌ પ્રાર્થના કરીએ,  
 'પ્રેમ' શાંતિ અપનાવે પુરુ વિશ્વ આનંદ પામે!

શ્રી પાલજીભાઈ વી રાઠોડ 'પ્રેમ'  
 (આદરીયાણા- સુરેન્દ્રનગર)  
 ★★★★★★

**NOGGS:226**  
 વિષય:- યુદ્ધ  
 શીર્ષક :- યુદ્ધ શાને છે?  
 રચના:- પદ્ય શબ્દો:- ૮૪

??આજે જ્યાં જુઓ વિશ્વમાં મળતું યુદ્ધ શાને છે?  
 જગત જમાદાર બનવા કાજે આ યુદ્ધ શાને છે?

બનાવે કોઈને કોઈ કર્યા બહાને યુદ્ધ શાને છે?  
 કેટકેટલા નિર્દોષ લોકોનાં રક્તે યુદ્ધ શાને છે?

કરી સત્તા તણો દુરુપયોગ કર્યા યુદ્ધ શાને છે?  
 બીજાનાં ઘર બાળી રાજી રહીને યુદ્ધ શાને છે?

જીવવાનાં વાંકે મરે છે સૌ લાશ, યુદ્ધ શાને છે?  
 અગણિત બને વિધવા, અનાથ, યુદ્ધ શાને આભાર - નિહારીકા રવિયા છે?

નથી કોઈ જગતમાં યુદ્ધનો અંત, યુદ્ધ શાને છે?  
 પ્રભુ, આજે પુણ્યું છું એક સવાલ, યુદ્ધ શાને છે?

સુભાષ ઉપાધ્યાય 'મેહુલ'(અમેરિકા)  
 ★★★★★★  
**: NOG SS NO.:0101**  
 વિષય : યુદ્ધ  
 શીર્ષક : ★ સંઘર્ષ  
 પ્રકાર : લેખ શબ્દ: ૩૫૦

યુદ્ધ એ માનવ સભ્યતાના ઈતિહાસમાં એક એવું અટલ અને ગૂઢ રહસ્ય છે, જેની સમજૂતી માત્ર રણભૂમિના આંકડાઓથી નહીં પણ માનવીય ચેતનાના ઉડાણમાં મળી શકે તેમ છે. જ્યારે આપણે કુરુક્ષેત્રના મેદાનમાં ઊભેલા વ્યાસમુનિના દ્રષ્ટિકોણથી જોઈએ છીએ, ત્યારે સમજાય છે કે યુદ્ધ એ હકીકતમાં જમીનના ટુકડા માટેનો સંઘર્ષ નથી, પરંતુ તે મનુષ્યના અંતરાત્મામાં ચાલતા 'સ્વ' અને 'પર' વચ્ચેના દ્વંદ્વનું બાહ્ય પ્રકટીકરણ છે. શ્રીકૃષ્ણ અર્જુનને નિમિત્ત બનાવીને જે બોધ આપે છે, તેમાં યુદ્ધને એક 'અનિવાર્ય ધર્મ' ગણાવ્યો છે, પણ તે ત્યારે જ જ્યારે ન્યાયના તમામ માર્ગો રૂંધાઈ જાય. કૃષ્ણનો આ વિચાર સોક્રેટિસ અને પ્લેટોના પશ્ચિમી દર્શન સાથે સુંદર રીતે સંકળાય છે. પ્લેટોએ સ્પષ્ટ કર્યું હતું કે યુદ્ધનું મૂળ માનવીની અસીમ લાલસા અને ભૌતિક સુખની અતુલ પ્યાસમાં રહેલું છે. સોક્રેટિસના મતે, જ્યારે વ્યક્તિ કે રાષ્ટ્ર પોતાના આંતરિક સંતુલનને ખોઈ બેસે છે, ત્યારે તે બહાર સંઘર્ષ શોધે છે.

?આજના આધુનિક યુગમાં યુદ્ધનું સ્વરૂપ બદલાયું છે, પરંતુ તેનો પાયો હજી પણ એ જ 'અતુલ લાલસા' પર ટકેલો છે. વર્તમાન સમયમાં જે યુદ્ધો આપણે જોઈ રહ્યા છીએ, તેમાં હવે કોઈ નૈતિક આદર્શો કે ધર્મની રક્ષાનો ભાવ દેખાતો નથી. આજે યુદ્ધો 'વિસ્તારવાદ'ના અહંકાર અને 'આર્થિક સર્વોપરિતા'ના નશામાં લડાઈ રહ્યા છે. કુદરતી સંસાધનો, ખાસ કરીને ઓઈલ સામ્રાજ્ય અને ઉર્જાના સ્ત્રોતો પર કબજો મેળવવાની આંધળી દોટમાં માનવતાને હાંસિયામાં ધકેલી દેવામાં આવી છે.

?વર્તમાન સમયમાં નૈતિક મૂલ્યોને બાજુ પર મૂકીને જે રીતે સત્તાના સમીકરણો ગોઠવવામાં આવે છે, તે આવનારા સમય માટે અત્યંત ઘાતક સંકેત છે. પ્લેટોએ ચેતવણી આપી હતી કે જે સમાજ ભૌતિકવાદ પાછળ આંધળો થઈને યુદ્ધનો માર્ગ પકડશે, તે આંતરિક રીતે ખોખલો થઈ જશે. આજે આપણે એ જ જોઈ રહ્યા છીએ; આર્થિક હિતો સાધવા માટે જે વિનાશ વેરવામાં આવે છે, તેની અસર માત્ર ભૌગોલિક સીમાઓ પૂરતી મર્યાદિત નથી, પણ તે વૈશ્વિક અર્થતંત્ર, પર્યાવરણ અને માનવ મનોવિજ્ઞાન પર ઊંડો જખમ કરી રહી છે. નૈતિકતા વિનાનું વિજ્ઞાન અને આદર્શો વિનાની સત્તા આજે પરમાણુ વિનાશના ઉભરે આવીને ઉભી છે.

?આમ, વ્યાસમુનિથી લઈને સોક્રેટિસ સુધીના ચિંતકોનો નિયોડ એ છે કે સાચો વિજય એ નથી જે બીજાને હરાવીને મેળવાય, પણ એ છે જે પોતાની વાસનાઓ અને અહંકાર પર મેળવાય. નહીં તો આવનાર સમયમાં ઈતિહાસ માત્ર રાખના ઢગલા તરીકે જ જીવંત રહેશે. ભરત સાંગણી (અમદાવાદ)

# ગેસની સમસ્યા છે? રાજુ રદી કારગર ઉપાય સૂચવે છે.

'વેઈટર ' રાજુ અંધારામાં અથડાતાં ફૂટાકાં બોલ્યો. રાજુ ચાંદની ચોક કે માલ્લેકચોકમાં પૂનમની રાત્રે બૂમ પાડતો ન હતો. પૂનમની રાત્રે માણસોનું ગાંડપણ મોઢવારીની જેમ વધે છે એવું કહેવાય છે.

'સાબ, દસ કદમ સીધે ચલે આઈયે. ફિર તીન કદમ બાંયે મુડિયે. ફીર યુ ટર્ન લિજિયે ઓર સાત કદમ ચલકે ચેર પે બેઠ જાઈયે.' વેઈટરે અમને ટુરિસ્ટ ગાઈડની જેમ ગાઈડ કર્યાં. નજર હટી દુર્ઘટના ઘટી અમયું કહેવાનાં આવવું નથી. આમ પણ રાજુનું ગણિત કાયું અને સંકટ સમયે કાજુનું મગજ આઉટ ઓફ ઓર્ડર થઈ જાય છે. સરવાળે રાજુ વોશ બેસીને સાથે અથડાયો. વોશ બેસિનના કાચ સાથે રાજુનું મોઢું ભટકાયું. કાચ મજબૂત હતો. કાચને કંઈ થયું નહીં. રાજુના કપાળે મોઢું ઢીમયું પીરાણા ના ડુગરની જેમ પ્રગટ થયું. સમય રાતનો હતો. ચારેકોર અંધારું હતું.

'વેઈટરપ વેઈટર દિખતા નહી? લાઈટ બાઈટ કહાં હે? લાઈટ ઓન કરો.' રાજુએ ઓર્ડર કર્યો.

'સર લાઈટ નહી હો પાએંગા.આપ અપને મોબાઈલ કી ટોચ યા તો મોમબતી જલાલો.' વેઈટરે વિનમ્રતાથી વિનંતી કરી.

'કયું લાઈટ કટ ગઈ હે?' મે વેઈટરને પૂછ્યું.

'સર પહે લિખે હો કાં? અખબાર પઢતે હે કી નહી? 'ન્યુઝ ચેનલ દેખતે હો' કેવો અજબ સવાલ? વેઈટરે અમારી ઈજજતનો ફાલ્દો કરવા મન બનાવી લીધું હશે.

'હોટલની લાઈટ અને અખબારને શું લેવાદેવા?' રાજુએ કરાંજતા કરાંજતા કહ્યું.

'હજૂર આપ કો ખાના હે ના? અધેરા હોગા તો ખાને કા નિવાલા કાન મેં ચલા જાયેગા?વેઈટરે ધારદાર તર્ક રજૂ કર્યો . લોકો ગામઠી ફૂડ એન્જોય કરવા,

કેન્ડલ લાઈટ ડિનર કરવા, જલધારા વચ્ચે જમવા, પવંતના ટોચે કે બલૂનમાં બેસી બેકડ ડીશ જમવા જાય છે. તો પછી હોટલના માલિકે કાળાડીબાંગ અંધારે કાઢિયાવાડી ભોજનની નવી પેટ્રન શરૂ કરી હશે?વીજળીના ઝબકારે મોતી પરોવી શકાય તો વીજળીના ઝબકારે માલપુવા કેમ ન ખાઈ શકાય ?

'અરે , યાર બહોત ગર્મી હે. પંખા, ફૂલર યા એસી ચલા દો.' રાજુએ બોચીએ વળેલ પરસેવો રૂમાલથી લૂંછતા વિનંતી કરી.

'સર મેં આપ સે ક્ષમા ચાહતા હું. લેકિન યહ નહી હો પાયેદાર .' વેઈટર વિરોધી પક્ષનો નેતા હશે કે અમારી દરેક સૂચના ઉડાડી દે છે.

'એક કામ કરો ભેયા.' રાજુએ કહ્યું.

'સર ઈતિમ્નાન સે કહિયે.' વેઈટર અદબભરે જૂક્યો .

'કમ સે કમ પાની તો પિલા દો.' મારુ ગળું તરસથી સુકાતું હોવાથી પાણી ફેરવવા વિનંતી કરી.

'સર, નોર્મલ કે રેગ્યુલર પાની.' વેઈટરે વિકલ્પ આપ્યા.

'ભેયા, ચિલ્ડ યાનિ કી કોલ્ડ વોટર મિલેંગા?' રાજુએ વેઈટર તરફ આશાભરી નિગાહે જોયું.

'સોરી સર, આપ કે લીએ આદર ઓર સન્માન હે. લેકિન મેં આપ કી ફરમાઈશ પૂરી નહી કર પાઉંગા. આ તે કેવી જાતની હોટલ ? જ્યાં લાઈટ નથી, પંખા કે એસી ચાલુ નથી.અધૂરામાં પૂરું ફીજ કોલ્ડ પાણી પણ નથી.

'વેઈટર, હોટલ કા મેનું હે કી નહી?' મે સવાલ સરિતામાં ઝંપલાવ્યું.  
 'સર, મેનું કે બિના કબી કોઈ હોટલ યા રેસ્ટોરેન્ટ હોતી હે કયાં? પ્રિન્ટેડ યા

ડિજીટલ મેનું હોતા હે. આપ ક્રીન સા વાલા મેનુ ઈસ્તેમાલ કરના ચાહોંગે?' વેઈટરે પૂછ્યું.

'ભેયા હમ ટેકનોસેવી થોડી હે? હમે તો મોબાઈલ મે કોલ કરના,કોલ રિસિવ કરના ઓર મેસેજ કરના, રિલ્સ દેખવા હી આતા હે. હમે પ્રિન્ટેડ મેનું હી દે દો.' રાજુએ ક્રોમનમેન બની છાપેલ મેનું માંગ્યું.

વેઈટર હમ સિઝલર કા ઓર્ડર કરના ચાહતે હે. કિતની દેર મેં મિલેંગા? મે ઓર્ડર આપ્યો.

'સર, આપકા ઓર્ડર કબ તક પૂરા હો પાયેંગા યહ કહેના મુશ્કિલ હે. આપ કુછ ઓર આઈટમ ટ્રાય કરો કો બહેતર રહેંગા.' વેઈટર ઉવાચ.સિઝલર બનાવી ગ્રાહકને આપવામાં કેટલી વાર લાગે?

'ઓકે, મૈસૂર મસાલા ઢોસા હી લગા દો. સંભાર ઓર ચટની જ્યાદા ચાહિયે.' રાજુ સાઉથ ઈન્ડિયન અન્ના બની ગયો.

'સર, આપ મુજે શરિમદા કર રહે હે. કયું કિ યહ ઓર્ડર પૂરા કરના મુશ્કિલ હી નહી નામુમકિન હે.' વેઈટરે નનૈયો ભણ્યો.

'તો ફિર સમોસા, કચોડી, પુરી ભાજી ઈન મેં સે કુછ ખિલા દો. પેટ મેં ચૂલે નહી ચિતે દોડ રહે હે.' ભૂખથી વ્યાકુલ રાજુ ગમે તે હુંસવા તૈયાર થઈ ગયો.

'સોરી સર અગેઈન. હમ આપ કો પકી હુઈ કોઈ આઈટમ સર્વ નહી કર પાયેંગે.' વેઈટરે અમને પકાવી નાંખ્યા.

'કરે તો કયાં કરે હમ?' હું અને રાજુ વ્યગ્ર થઈને બોલી પડયા.

'સર આપ સલાડ ટ્રાય કિજીયે. આપ બિના ઉબલી મેગી ટ્રાય કિજીયે, નોર્મલ

ગ્રીન ટી ટ્રાય કિજીયે.' વેઈટર ઓગોનિક વાનગીનો બ્રાંડ એમ્બેસેડર હશે કે શું?

'લેકિન ગરમ ઓર પકાઈ હુઈ આઈટમ હમે કયું દે નહી શકતે?' હવે અમને ગુસ્સો આવી રહ્યો હતો.

'સર યહ સવાલ આપ ટ્રમ્પ ઓર નેતન્યાહૂ કો પૂછ્યો.' વેઈટરે મૂંછમાં હસતા કહ્યું.

'અરે ભેયા, ટ્રમ્પ ઓર નેતન્યાહૂ ઈસ હોટલ કે માલિક હે કયાં?' અમે મૂંઝાયા.

'ભેયા, તુમ્હે પાગલપન કા દૌરા આયા હે?' અમને વેઈટરની દિમાગી હાલત પર શંકા ઉપજી.

'એંસા કાહે કહ રહે હે?' આપ હમારા અપમાન કર રહે હો?' વેઈટરે મોટા સાહેબની જેમ માન અપમાનની થિયેરી લાગુ કરી.

'તુમ્હારે યહાં વીજળીગેસ નહી હે તો તુમ જિમ્મેદાર હો. તનિક બિલકિલ નહી ભરા હોંગાપ' રાજુએ વેઈટર પર ચોટદાર હુમલો કર્યો.

'સાહેબ, અમેરિકા ઓર ઈઝરાયેલને ઈરાન પર ધાવવા બોલ દિયા. ઈરાનને હોમુંજી ખાડી બંધ કર દી. ગેસ કી કિલ્લત હો ગઈ હે. ગેસ કા સિલિન્ડર લેને કે લીયે લખનો સે લાલપુર તક લંબી લાઈટન હે. કુછ જગહ હોટેલ બંધ હો ગયે. મેનું મેં સે આઈટમે કટ રહી હે. સપકાર કહેતી હે ઓલ ઈજલ વેલ. સરકાર કો ગેસ કી સગડી પર બિરબલલ કી ખીચડી થોડી પકાની હે?' વેઈટરે વટાણા વેરી દીધા.

રાજુ રદી આ સમસ્યાનો આગવો હલ બતાવે છે. દરેકને સમોસાની જગ્યાએ સેમી કે ફૂલ સાઈઝના બાગસા, ઢોંસાની જગ્યાએ ઢોંસા ખાવી ઉતપમને બદલે ઉધરસ ખાવાનું કહે છે. ખાનાની પેટ્રન બદલો અને ગેસની અછતની સમસ્યાથી છૂટકારો મેળવો નહીતર નાલીના ગેસમાંથી રસોઈ કરવાનો વિકલ્પ ઉપલબ્ધ છે

જા

## ૨૪ મી માર્ચ વિશ્વ ક્ષય દિવસ: થીમ “Yes! We Can End TB. Led by Bharat. Powered by Janbhagidari



આહવા: તા: ૨૪: આજરોજ “૨૪ મી માર્ચ, વિશ્વ ક્ષય દિવસ” નિમિત્તે ડાંગ જિલ્લા કલેક્ટર સુશ્રી શાલિની દુહાણના અધ્યક્ષ સ્થાને જિલ્લાની જનરલ હોસ્પિટલ આહવા ખાતે ડાંગ જિલ્લાના આહવા, વઘઈ અને સુબીર

તાલુકાની કુલ ૪૫ ગ્રામ પંચાયતોને “ટીબી મુક્ત ગ્રામ પંચાયત” કાર્યક્રમ અંતર્ગત ગોડ, ક્ષોન્ડ અને સિલ્વર મેડલથી સન્માનિત કરવામાં આવી હતી. જેમાં ગ્રામ પંચાયતના સરપંચશ્રીઓને મોમેન્ટો તથા સર્ટીફિકેટ એનાયત કરાયાં હતાં.

ડાંગ જિલ્લાની ગ્રામ પંચાયતો “ટીબી ફ્રી પંચાયત” અભિયાનમાં અગ્રેસર છે. છેલ્લા ત્રણ વર્ષમાં જિલ્લાની કુલ ૮૦ ગ્રામ પંચાયતો ટીબી મુક્ત જાહેર થઈ છે. આજે જિલ્લાની ૨૧ પંચાયતોને કાંચ, ૨૩ પંચાયતોને રજત અને સતત ત્રણ વર્ષ

સુધી માપદંડો જળવી રાખનાર લહાનયર્થા પંચાયતને સુવર્ણના આવરણવાળી પૂજ્ય બાપુની પ્રતિમા એનાયત કરવામાં આવી છે, આ સિદ્ધિ અન્ય પંચાયતો માટે પ્રેરણારૂપ છે તેમ જિલ્લા કલેક્ટર સુશ્રી શાલિની દુહાણે પોતાના પ્રાસંગિક વક્તવ્યમાં જણાવ્યું હતું. ભારત સરકાર દ્વારા આજથી એટલે કે ૨૪ માર્ચ ૨૦૨૬ થી ‘ટીબી મુક્ત ભારત અભિયાન ૨.૦’ - ૧૦૦ દિવસીય સઘન ઝુંબેશ શરૂ કરવામાં આવી રહી છે. આ અભિયાનમાં ટેકનોલોજી અને સઘન તપાસ દ્વારા આપણે ટીબી નિર્મૂલનની ગતિને વધુ ઝડપી બનાવવાની છે. ટીબી સામેની લડતમાં પોષણ ખૂબ મહત્વનું છે. જે માટે જિલ્લાના તમામ સામાજિક કાર્યકરો, સંસ્થાઓ, સરપંચો અને સક્ષમ નાગરિકોને “નિશ્ચય મિત્ર” બનાવવા આહવાન કરતાં કલેક્ટરશ્રીએ ટીબી વાળા દર્દીઓને દત્તક લઈ ૬ માસ સુધી પોષ્ટિક અનાજની કિટ પૂરી પાડી તેઓને વહેલા સાજા કરવામાં નિમિત્ત બનાવવાની અપીલ કરી હતી.

## વિશ્વ ટી.બી.દિવસ નિમિત્તે ટી.બી.મુક્ત ભારત અભિયાન અંતર્ગત જાયન્ટ્સ ગ્રુપ ઓફ બોટાદ દ્વારા ૭૦ કિટનું વિતરણ

વિશ્વ ટીબી દિવસના અવસરે જાયન્ટ્સ ગ્રુપ ઓફ બોટાદ તેમજ શ્રી કષ્ટભંજન હનુમાનજી મંદિર દ્વારા સમાજસેવાના ઉત્તમ ઉદ્દેશ સાથે એક સરાહનીય કાર્યક્રમનું આયોજન કરવામાં આવ્યું હતું. આ કાર્યક્રમ અંતર્ગત ટી.બી.પીડિત દર્દીઓ માટે ૭૦ પોષણયુક્ત ફૂડ કિટનું વિતરણ કરવામાં આવ્યું.

આ પ્રસંગે આરોગ્ય વિભાગના કર્મચારીઓ તેમજ જિલ્લા કોર્ટના સભ્યો પણ હાજર રહી કાર્યક્રમને વધુ ગૌરવશાળી બનાવ્યો હતો. તેમની ઉપસ્થિતિએ આ સેવાકીય કાર્યમાં ઉમદા સહકાર અને પ્રેરણા પૂરી પાડી હતી.

સંસ્થાના અગ્રણીઓએ જણાવ્યું હતું કે ટીબી જેવી ગંભીર બિમારી સામે લડવા માટે દવાઓ સાથે પોષણયુક્ત આહાર અત્યંત જરૂરી છે. દર્દીઓના આરોગ્યમાં સુધારો થાય અને તેઓ ઝડપથી



સ્વસ્થ બને તે હેતુથી આ ફૂડ કિટનું વિતરણ કરવામાં આવ્યું છે.

કાર્યક્રમ દરમિયાન સંસ્થાના સભ્યો ઉત્સાહપૂર્વક જોડાયા હતા અને સૌએ મળીને આ સેવાકીય કાર્યને સફળ બનાવ્યું હતું. જાયન્ટ્સ ગ્રુપ ઓફ બોટાદ દ્વારા આવી પ્રવૃત્તિઓ દ્વારા સમાજમાં આરોગ્ય જાગૃતિ ફેલાવવા માટે સતત પ્રયત્નો કરવામાં આવે છે.

આજના દિવસે આ સમગ્ર કાર્યક્રમ માં જિલ્લા કોર્ટના જજ શ્રીમતી બ્રહ્મભદ્ર મેડમ, જિલ્લા ક્ષય અધિકારી સિંધ સાહેબ, ફેડરેશન પૂર્વ પ્રમુખ કેતનભાઈ રોજેસરા, પૂર્વ પ્રમુખ ચંદુભાઈ સાવલિયા તથા લાલજીભાઈ કળશીયા, ઉપપ્રમુખ ડૉ. પરેશભાઈ દરજી તથા દિપકભાઈ માથુકિયા, એસ.એમ.ઓ. રાજુભાઈ ડેરેયા, મુકેશભાઈ

જો ટાણીયા, હરેશભાઈ પીઠવા, શૈલેષભાઈ પરમાર, વિજયભાઈ ઝીઝુવાડીયા, અલ્પેશભાઈ કળશીયા, ચંતનભાઈ જોષી, આરોગ્ય વિભાગના અધિકારીઓ, કોર્ટ વિભાગના અધિકારીઓ હાજર રહી કાર્યક્રમને સફળ બનાવવા પ્રયત્ન હાથ ધર્યાં.

## સુગમ ડિજિટલ ગુજરાત: લાઈનમાંથી ઓનલાઈન તરફ પ્રજાકીય સુખાકારીનું વધુ એક ક્ષમ



મુખ્યમંત્રી શ્રી ભૂપેન્દ્ર પટેલની ગરિમામય ઉપસ્થિતિમાં મહાત્મા મંદિર ગાંધીનગર ખાતે રાજ્યના વહીવટી તંત્રને વધુ આધુનિક અને નાગરિક-કેન્દ્રી બનાવવાના ઉદ્દેશ સાથે ‘સુગમ ડિજિટલ ગુજરાત’ પહેલનો વિધિવત પ્રારંભ કરવામાં આવ્યો હતો. વડાપ્રધાન શ્રી નરેન્દ્રભાઈ મોદીના ‘વિકસિત ભારત’ના સંકલ્પને સાકાર કરવા અને ગુજરાતના નાગરિકોને સરકારી સેવાઓ આંગળીના ટેરવે ઉપલબ્ધ કરાવવા માટે આ એક ક્રાંતિકારી ક્ષમ છે. આ કાર્યક્રમ દરમિયાન મુખ્યમંત્રીશ્રીએ ઇન્ટરફેસ (સ્ક્રીન ઇન્ટરફેસ) ટીકટિકિટ ઝંઢકે જઈ લેવા પાંચમા અહેવાલની ભલામણને આધારે, રાજ્યના પુમુખ વિભાગોની ૨૦ હાર્ડ-ટ્રાન્ઝેક્શન સેવાઓનું ઓનલાઈન સરલિકરણ જાહેર કર્યું હતું. આ પહેલ દ્વારા હવે આવક-શાતિના દાખલા, રેશનકાર્ડ અને સોગંદનામા જેવી પાયાની સેવાઓ ‘ફેસલેસ, કેશલેસ અને પેપરલેસ’ બનશે. મુખ્યમંત્રીશ્રીએ ‘સુગમ ડિજિટલ ગુજરાત’ અનાવરણ કાર્યક્રમ અંતર્ગત જણાવ્યું હતું કે, આપણે ઘણા બધા કાર્યક્રમો કરતા હોઈએ છીએ, અને કાર્યક્રમ એક એવું માધ્યમ છે, જેના દ્વારા સરકાર જે કાર્યો કરે છે તે લોકો સુધી પહોંચે છે. એટલું જ નહીં, પણ જે કાર્ય કર્યું છે એમાં કોઈ રહી ન જાય અને પ્રેસના માધ્યમથી તે માહિતી ઘર-ઘરે પહોંચે તો, જે નાગરિકો સરકારી યોજનાઓને પાત્ર હોય, તેઓ તેનો પૂરો લાભ લઈ શકે એવો

સરકારનો હંમેશા પ્રયત્ન હોય છે. વડાપ્રધાન શ્રી નરેન્દ્રભાઈ મોદીએ ૨૦૦૨માં ‘સ્વાગત ઓનલાઈન’ શરૂ કરીને ટેકનોલોજીના ઉપયોગને હંમેશા પ્રાથમિકતા આપી છે. એ જ પ્રાથમિકતાના આધારે આજે આપણે ખૂબ સારું પરિણામ મેળવી રહ્યા છીએ અને ૨૦ જેટલી નવી સેવાઓ ‘લાઈન’માંથી ‘ઓનલાઈન’ કરવા જઈ રહ્યા છીએ.

તમામ લોકોને ઘરે બેઠા સુવિધા મળે તે માટે ફેસલેસ, કેશલેસ અને પેપરલેસ સેવાઓ પૂરી પાડવા ગુજરાત સરકાર સતત પ્રયત્નશીલ છે. આ ડિજિટલ પ્રક્રિયામાં જો નાગરિકોને ક્યાંય પણ મુશ્કેલી જણાય, તો તેના નિવારણને સૌથી વધુ મહત્વ આપવામાં આવે છે તે પણ તેમણે જણાવ્યું હતું.

ગ્રામજનો સૌથી પહેલા કોઈના સંપર્કમાં આવતા હોય તો તે તલાટી અથવા ફક્કઈ-વિલેજ કોમ્યુનિટી એન્ટરપ્રેન્સર છે તેનો ઉલ્લેખ કરતાં તેમણે ઉમેર્યું હતું કે, આ તમામ સેવાઓ ઓનલાઈન કરી રીતે મળે છે, તેનો આપણે સૌ જેટલો પ્રચાર અને પ્રસાર કરીશું એટલો જ પ્રજાને અને તંત્રને ફાયદો થશે. તમે જે નોકરી કે સેવાનું કાર્ય કરો છો, તેનો મુખ્ય ઉદ્દેશ એક જ દિશામાં હોવો જોઈએ કે પ્રજાજનોના કામ સરળ થાય. આપણા મનમાં એ જ લક્ષ્ય હોવું જોઈએ કે જેટલી સરળતાથી લોકોનું કામ થાય એટલો આપણને સંતોષ મળે. જ્યારે પ્રજાના પ્રતિનિધિઓ અને સરકારી

અધિકારીઓ તમામ સ્તરે સાથે મળીને એક જ દિશામાં કામ કરે છે, ત્યારે તેનું પરિણામ અદભુત આવે છે. ગુજરાતમાં આપણે સૌએ જોયું છે કે, ગમે તેવી પરિસ્થિતિ હોય, જો આપણે સાથે મળીને કામ કર્યું છે તો તેના સચોટ પરિણામો મળ્યા છે.

વધુમાં મુખ્યમંત્રીશ્રીએ ઉમેર્યું હતું કે, જ્યારે વડાપ્રધાનશ્રીએ ડિજિટલ પેમેન્ટની વાત કરી હતી, ત્યારે ઘણા બધા લોકોને એવું લાગતું હતું કે, આ કેવી રીતે શક્ય બનશે? પરંતુ આજે આપણા દેશમાં સૌથી વધુ ડિજિટલ પેમેન્ટનો ઉપયોગ સામાન્ય અને નાના માણસો કરી રહ્યા છે. આમાં પ્રજાનો પણ મોટો સહકાર મળ્યો છે. જ્યારે સરકાર સમસ્યાઓના સમાધાન માટે આગળ વધતી હોય, ત્યારે પ્રજાનો સાથ હંમેશા મળતો રહ્યો છે. આજે ૨૦ સેવાઓ ઓનલાઈન કરી છે અને ભવિષ્યમાં પણ આ ક્ષેત્રે ધ્યાન આપી નાગરિકો માટે વધુ સુવિધા ઉપલબ્ધ કરાવવા સરકાર તત્પર હોવાનું પણ મુખ્યમંત્રીશ્રીએ જણાવ્યું હતું.

તેમણે અનાવરણ થઈ રહેલ પહેલને કારણે ઊભી થનારી વ્યવસ્થામાં ડેટા ડિજિટલ હોવાને કારણે નાગરિકે દરેક નવી સેવા માટે ફરી-ફરી ને એના એ જ પેપરો આપવા નહીં પણ તેની વિગત આપતા ફક્કે કે, આ માટે ડિજિટલ લોકરની પણ શરૂઆત થઈ રહી છે. ટેકનોલોજીના આ ઉપયોગનો લાભ જન-જન સુધી

પહોંચે તે માટે આપણે સૌએ સાથે મળીને કામ કરવાનું છે.

વડાપ્રધાનશ્રીનું જે વિઝન ‘વિકસિત ભારત-૨૦૪૭’ માટે વિકસિત ગુજરાત’ ને સાકાર કરવા આપણે સૌએ ડિજિટલ ક્ષેત્રે મહત્તમ આગળ વધવું છે. યુ.પી.આઈનો સૌથી વધુ ઉપયોગ નાના ફેરીયા અને શાકવાળા જેવા ઓછું ભણેલા લોકો કરી રહ્યા છે. ડિઝિટલ સરળીકરણ થકી નાગરિક સેવાઓ વધુને વધુ સરળ બનાવી છે.

વર્તમાનમાં સર્જાયેલી વૈશ્વિક પરિસ્થિતિ અંગે તેમણે જણાવ્યું હતું કે, આજે રાજ્યમાં ડિઝલ, પેટ્રોલ કે ગેસની કોઈ જ અછત નથી, બધું જ પૂરતા પ્રમાણમાં મળી રહ્યું છે અને મળતું રહેશે. સરકાર ‘સૌનો સાથ, સૌનો વિકાસ, સૌનો વિશ્વાસ અને સૌના પ્રયાસ’ના કાર્ય મંત્ર સાથે સરકાર વિકસિત ગુજરાત માટે કામ કરી રહી છે.

બધા સાથે છીએ તો કોઈને તકલીફ પડશે નહીં.

વિજ્ઞાન અને પ્રોદ્યોગિકી મંત્રી શ્રી અર્જુન મોહવાડિયાએ કહ્યું કે, ડિજિટાઈઝેશન એ વર્તમાન ભારત, વર્તમાન ગુજરાત અને વર્તમાન નેતૃત્વની દેન છે. વડાપ્રધાન શ્રી નરેન્દ્રભાઈ જ્યારે ગુજરાતના મુખ્યમંત્રી હતા ત્યારે નાગરિકો અને સરકાર વચ્ચેનું અંતર કેમ ઘટે એવા પ્રયાસો શરૂ કરવામાં આવ્યા હતાં. નાગરિકોને જનહિતલક્ષી સુવિધાઓ સરળતાથી મળે તે માટે સિંગલ વિન્ડો સિસ્ટમ શરૂ કરવામાં આવી હતી.

ગામડાની અંદર સીએચસી, પીએચસી સેન્ટરો અને શહેરી વિસ્તારોમાં જનસેવા કેન્દ્રો મારફત આ સેવાઓ ઝડપથી મળે એવા પ્રયાસો કરવામાં આવી રહ્યાં હતાં. મુખ્ય મંત્રી શ્રી ભૂપેન્દ્ર પટેલે ગુજરાત એડમિનિસ્ટ્રેટિવ રિફોર્મ કમિશનના અહેવાલ મુજબ બધી જ નાગરિક કેન્દ્રિત સેવાઓ ડિજિટલ બનાવવાની શરૂઆત કરી છે.

મંત્રીશ્રીએ ઉમેર્યું કે, ભૂતકાળમાં દિલ્હીમાંથી એક રૂપિયો મોકલવામાં આવે ત્યારે ૧૫ કે ૧૬ પૈસા જ નાગરિકો સુધી

પહોંચતા હતાં. જ્યારે આજે વડાપ્રધાનશ્રીના નેતૃત્વમાં છેવાડાના નાગરિકને સીધી સીધી ડીબીટી મારફત પૂરે પૂરી સહાય મળી રહી છે. આ વખતે કમોસમી વરસાદ બદલ ખેડૂતોના ખાતામાં એક કિલકથી અંદાજે ૧૧,૦૦૦ કરોડ રૂપિયા જમા કરવામાં આવ્યા હતા. જ્યારે ૧૫,૦૦૦ કરોડ રૂપિયાની એમએસપીથી ખરીદી કરવામાં આવી હતી. ઉપરાંત ૨૬ હજાર કરોડ રૂપિયા એક જ કિલકથી બધા લાભાર્થીઓના એકાઉન્ટમાં જમા થઈ ગયા હતાં. આજે કદાચ આ ડિજિટલ સિસ્ટમ ન હોત તો આખી રાજ્ય સરકારના પાંચ - છ લાખ કર્મચારીઓ રોકાયેલા હોત. આજે રેશન કાર્ડ ઉપર મળતા અનાજની સેવાઓ, વિદ્યાર્થીઓની સ્કોલરશીપ અને વિધવા બહેનોના પેન્શન જેવી સુવિધાઓ ડિજિટાઈઝેશન થવાથી સરળ, પારદર્શી અને ઝડપી બની છે. આ સેવાઓ સંપૂર્ણ ડિજિટલ નથી,

કેટલાક દસ્તાવેજો એકલોટી રજૂ કરવા પડે છે. આ પોર્ટલ કાર્યરત થવાથી નાગરિકો ઘરે બેસીને આભાર - નિહારીકા રવિયા મોટાભાગની સેવાઓ માટેના ફોર્મ જાતે જ ભરી શકશે. ‘નાગરિક દેવો ભવ’ના ભાવથી વર્તમાન સરકારના નેતૃત્વમાં શરૂ થયેલી આ ડિજિટલ સુવિધાઓનું યોગદાન વિકસિત ભારત ૨૦૪૭ માં મહત્વનું યોગદાન સાબિત થશે.

ગુજરાત સરકાર ના મુખ્ય સચિવ મનોજ દાસે જણાવ્યું હતું કે, વર્તમાન વડાપ્રધાનશ્રી નરેન્દ્રભાઈ મોદી અને વર્તમાન મુખ્યમંત્રી શ્રી ભૂપેન્દ્ર ભાઈ પટેલનો આગ્રહ છે કે, ઈન્કમ સર્ટિફિકેટ, કાસ્ટ સર્ટિફિકેટ અને અન્ય સર્ટિફિકેટ માટે સરકારી કચેરીમાં, સરકારી કામ માટે આવતા લોકોની લાઈનો દૂર થવી જોઈએ. લોકોનું કામ ઘરે બેઠાં થવું જોઈએ. એસી લાખ લોકો દર

વર્ષે લાઈનમાં ઊભા રહે તે યોગ્ય નથી. આજે ટેકનોલોજીના માધ્યમથી મહેસૂલ, આરોગ્ય અને ઊર્જા સહિતના બધા વિભાગો સારું કામ કરી રહ્યા છે.

× સુગમ ડિજિટલ ગુજરાતની વિશેષતા અંગે મુખ્ય સચિવ શ્રીએ જણાવ્યું કે, લોકોના કામ ઘરે બેઠાં થશે, સરકારી ઓફિસમાં નહીં જવું પડે. નાગરિકોને ફોનમાં રૂઝવણી પર બધું મળશે. આમાં બારકોડ છે અને આધારકાર્ડ આધારિત ઓથેન્ટિકેશન છે. આ સિસ્ટમ એવી રીતે ગોઠવવામાં અને વિકસાવવામાં આવી છે કે એક સાથે દસ લાખ લોકો પોર્ટલ પર આવી જાય તો પણ પ્રશ્નો ઊભા ન થાય. રાજ્ય સરકાર ઈજ ઓફ લિવિંગ માટે પ્રતિબદ્ધ છે એમ જણાવી, નાગરિકોને નવી કોઈ સિસ્ટમ વિકસાવવાની ગિજિટાઈઝેશન થવાથી જરૂર હોય તો તેનું સૂચન કરવા પણ તેમણે અનુરોધ કર્યો હતો.

આ અવસરે સામાન્ય વહીવટ વિભાગ (તાલીમ)ના અગ્ર સચિવ શ્રી હારિત શુક્લાએ સ્વાગત પ્રવચન કરતા જણાવ્યું હતું કે, સમગ્ર પ્રક્રિયાના મનોમંથન અને અભ્યાસ રિપોર્ટ પછી આ ટોપ ૨૦ સર્વિસ નાગરિકોની સુવિધા માટે કાર્યાન્વિત કરવામાં આવી છે.

આ પ્રસંગે મુખ્યમંત્રીશ્રીના મુખ્ય સલાહકાર શ્રી હસમુખ અદિયા, મહેસુલના અધિક મુખ્ય સચિવ શ્રી જયંતિ રવિ, અગ્ર અને નાગરિક પુરવઠાના અધિક મુખ્ય સચિવ શ્રી મોના ખંધાર, મુખ્યમંત્રીશ્રીના અગ્ર સચિવ શ્રી સંજીવ કુમાર, સાયન્સ અને ટેકનોલોજીના સચિવ શ્રીમતી પી.ભારતી અને ગુજરાત સરકારના ઉચ્ચ અધિકારીઓ, નાયબ મામલતદારો, મામલતદારો તથા તલાટી વિશેષ ઉપસ્થિત રહ્યા હતા.

## "ધ યુનિફોર્મ સિવિલ કોડ ગુજરાત" બિલની ચર્ચામાં સહભાગી થતા નાયબ મુખ્યમંત્રી શ્રી હર્ષ સંઘવીના ઉદબોધનના મુદ્દાઓ

આજે આ પવિત્ર ગૃહમાં એક એવો ઐતિહાસિક પ્રસ્તાવ માનનીય મુખ્યમંત્રી શ્રીએ રજૂ કર્યો છે, જેની પ્રતીક્ષા આ દેશ અને આ રાજ્યની જનતા દાયકાઓથી કરી રહી હતી. ભારતનું બંધારણ ઘડનારા આપણા મહાન શિલ્પીઓએ ‘સમાનતા અને ન્યાય’નો પાયો નાંખ્યો હતો. બંધારણ સભાના એ મહામાનવોના સંકલ્પને ચરિતાર્થ કરનાર આ બિલ આજે સૌની સમક્ષ મુકવામાં આવ્યું છે. જેનું નામ છે : × ધ યુનિફોર્મ સિવિલ કોડ ગુજરાત, ૨૦૨૬ ×

આજે ગુજરાત વિધાનસભાના ગૌરવશાળી ઈતિહાસમાં એક એવો સુવર્ણ અધ્યાય લખાવા જઈ રહ્યો છે, જેની નોંધ આવનારી સદીઓ લેશે. મને પૂર્ણ વિશ્વાસ છે કે, આવનારી પેઢીઓ આ બિલના પ્રસ્તાવને એક ઐતિહાસિક અને ‘યુગાંતરકારી ક્ષમ’ તરીકે હંમેશા યાદ રાખશે! માનનીય અધ્યક્ષ શ્રી, હવે હું આ ઐતિહાસિક ‘સમાન નાગરિક ધારા’ (ઈઝ) બિલની જોગવાઈઓ વિશે મારી વાત આ ગૃહ સમક્ષ મુકવા જઈ રહ્યો છું... × માનનીય મુખ્યમંત્રી શ્રી ભૂપેન્દ્રભાઈ પટેલના નેતૃત્વમાં, અને આ રાજ્યના કાયદા મંત્રી તરીકે, હું × ધ યુનિફોર્મ સિવિલ કોડ બિલ, ગુજરાત × ને મારું સમર્થન આપવા ઊભો થયો છું.

અધ્યક્ષ શ્રી, આપણું ગુજરાત હંમેશાંથી દેશને નવી દિશા ચિંધનારું અને રાષ્ટ્રનિર્માણમાં અગ્રેસર રહેનારું રાજ્ય રહ્યું છે. અધ્યક્ષ શ્રી, સરદાર સાહેબે ભૌગોલિક ભારતને એક કર્યું; એ જ ભારતને આર્થિક, વહીવટી અને સામાજિક સ્તરે એક તાંત્રણે બાંધવાનું ઐતિહાસિક ભગીરથ કાર્ય વડાપ્રધાન શ્રી નરેન્દ્રભાઈ મોદી કરી રહ્યા છે. છેલ્લા એક દાયકામાં આ દેશે રાષ્ટ્રીય એકીકરણના જે મહાન ઉપક્રમો જોયા છે, તે અદભુત છે. આદરણીય મોદી સાહેબના નેતૃત્વમાં આ દેશે કેવું ઐતિહાસિક એકીકરણ જોયું છે, તેના પર નજર કરીએ:

અર્થતંત્ર મજબૂત બનાવવા— વન નેશન, વન ટેક્સ. ગરીબનું હિત સાચવવા— વન નેશન, વન રાશન કાર્ડ. વિદ્યાર્થીઓને નેશનલ આઈડી આપવા — વન સ્ટુડન્ટ, વન આઈડી.

શિક્ષણને આધુનિક બનાવવા — વન નેશન, વન એજ્યુકેશન પોલિસી.

ટોલ ટેક્સને મોડર્ન બનાવવા— વન નેશન, વન ફાસ્ટેગ. ખેતી બજાર જોડવા — વન નેશન, વન માર્કેટ. (ી-દ્રણ) ખેડૂતનું સન્માન જાળવવા — વન નેશન, વન ફર્ટિલાઈઝર. એનર્જી નેટવર્ક મજબૂત કરવા— વન નેશન, વન ગ્રીડ. જનતાને આરોગ્ય કવચ આપવા — વન નેશન, વન હેલ્થ કાર્ડ. કલેક્ટરોમાં ડાયલ કરવા — વન નેશન, વન નંબર. (૧૧૨)

અધ્યક્ષ શ્રી, રાષ્ટ્રીય એકીકરણના આ મહાન યજ્ઞમાં એક ઐતિહાસિક આહુતિ બાકી છે...

સૌને સમાન ન્યાય અપાવવા — વન નેશન, વન સિવિલ લો. એટલે કે આપણા દેશ માટે એક સમાન નાગરિક કાયદો!

આજે ગુજરાત આ ‘યુનિફોર્મ સિવિલ કોડ’ નું બિલ લાવીને ‘એક દેશ, સમાન કાયદો’ ના વિઝનને સાકાર કરવા જઈ રહ્યું છે.

જે દેશનું અર્થતંત્ર એક હોય, જેની વ્યવસ્થા એક હોય, તો પછી એ દેશની દીકરીઓ અને નાગરિકોના સિવિલ રાઈટ્સ કેમ અલગ અલગ હોઈ શકે?

અધ્યક્ષ શ્રી, આ બિલ કોઈ ધર્મ, કોઈ આસ્થા કે કોઈની પૂજા-પદ્ધતિની વિરુદ્ધમાં નથી.

આ બિલ કોઈના રીતિ-રિવાજો છીનવી લેવા માટે નથી.

પરંતુ આ બિલ આ રાજ્યની લાખો એવી દીકરીઓ અને માતાઓના આંસુ લૂછવા માટે છે, જેઓ વર્ષોથી કાયદાની અસમાનતાના કારણે અન્યાય સહન કરતી આવી છે.